



# Наша Слова

Не пакідайце ж мовы нашай беларускай, каб не ўмёрлі!

ФРАНЦІШАК БАГУШЭВІЧ



Газета выходзіць з сакавіка 1990 года

№ 19(404)

12 ТРАЎНЯ 1999 г.

## Вітанне VI з'езду ТБМ Васілю Быкаву

Паважаны Васіль Уладзіміравіч!

Дэлегаты і ўдзельнікі чарговага VI з'езду Таварыства беларускай мовы імя Францішка Скарыны маюць за гонар вітаць Вас, даўняга і шчырага сябра нашае арганізацыі.

З'езд засведчыў згуртаванасць і адданасць сталых сяброў і прыхільнікаў ТБМ, якія засталіся вернымі сваёй арганізацыі, не зважаючы на пэўныя цяжкасці. Апошнія падзеі на Беларусі паклікалі ў шэрагі Таварыства новых людзей, неабыхавых да лёсу мовы і краіны. Вельмі патрыятычна да ідэяў ТБМ ставяцца ў маладзёвым асяродку: у школах, каледжах, ВНУ, на прадпрыемствах растуць суполкі маладой Беларусі. Моладзь чытае новую беларускую гісторыю: "расстраляныя" радкі рэпрасаваных пісьменнікаў, дакументы пра змаганне "нацыяналістаў" супраць савецкай улады, а таксама спрабуе адшукаць у нетрах архіваў сведчанні маладзёвага супраціву сталінска-брэжнеўскай сістэме. У гэтай актыўнасці ёсць вынікі і Вашае працы. Маральны выбар Вашых герояў паўплываў на маральны выбар маладых беларусаў. Вашыя творы заўсёды былі і ёсць узорам праўды і сумлення. Вашая мова ўвабрала пракавечную моц нацыянальнага змагарнага духу.

Нялёгка пісьменніку, знітаванаму з роднай зямлёй, нават часова пакінуць яе і чэрпаць натхненне пад другім — незахмараным небам. Мы ўдзячныя Вам за дужасць і нястомнасць, за неаслабную вострыню радка, які вяртае нам сапраўдную, ачышчальную ад чырвона-карычневага тынку Беларусь. Вашая творчасць дапамагае сённяшняму беларусу пазбавіцца ілюзіяў пра славянскае "братэрства" ды вечнае алекаванне суседа, абуджае сэрцы тутэйшых "паязджанаў".

Зычым Вам здароўя, натхнення, спору ў творчай працы.

Чакаем Вас і Вашых новых твораў. Спадзяемся, што XXI стагоддзе Вы сустрэнеце ў родных мясцінах разам з намі.


Жыве Беларусь!

У мінулую суботу у сядзібе ТБМ адбыўся прагляд амерыканскага фільма "Пяты элемент" у перакладзе на беларускую мову Віталія Станішэўскага і Ганны Каморнік. На прагляд прыйшла ў асноўным моладзь. Маладзёвая арганізацыя ТБМ, якая ладзіць гэтыя імпрэзы ў суботу ў 12.00, запрашае усіх жадаючых на прагляд фільма ў беларускім перакладзе "Ісус Хрыстос." Для тых хто хоча прагледзець "Пяты элемент" у беларускім перакладзе тэл. у Менску 240-78-01 ці абанентная скрыня 150.

Алесь Гурэніч

Маладзёвая арганізацыя ТБМ працуе над выпускам беларускіх песеннікаў-песень пад гітару, застольных, народных і іншых. У нас ужо ёсць з паўсотні песень, але гэтага зразумела мала. Каб здзейсніць задумку матэрыялу трэба значна больш. Просьба да ўсіх хто ведае фінныя беларускія песні пісьмова дасылаць іх, пажадана разам з нотамі, акордамі і г.д. Можна дасылаць, як невядомыя, так і вядомыя рэчы. Самыя лепшыя будуць адабраныя для песенных зборнікаў, а даслаўшыя іх узнагароджаны прызамі ад ТБМ.

Алесь Гурэніч.



Сакратарыят ТБМ і калектыў рэдакцыі "Наша слова" глыбока смуткуюць з прычыны заўчаснай смерці пісьменніка, былога супрацоўніка газеты

Мар'яна Віжа і выказваюць шчырае спачуванне родным і бліжнім нябожчыка.

## В І Н Ш У Ю

Споўнілася роўна год, як утварыўся хор БНФ.

Кіруюць ім маладыя таленавітыя хлопцы: Алесь Галіч і Аляксей Фралоў. У хоры ўдзельнічаюць мужчыны, жанчыны, моладзь і людзі старэйшага ўзросту. Пяюць яны беларускія песні разнастайных жанраў: патрыятычныя, лірычныя, народныя, абрадавыя, святыя... і трэба чуць і бачыць, колькі душэўнай цеплыні, сардэчнай спагады і духоўнай сілы ўкладваюць выканаўцы ў кожную песню, кожны яе радок, кожнае слова. Пяюць яны паўсюдна: на мітынгх, шэсцях, святах, на ўшанаваннях знакамітых людзей Беларусі... І як свецяцца радасцю і ўдзячнасцю вочы беларусаў, калі ўдзельнікі хору пяюць на вуліцах і плошчах на Каляды, Гуканні вясны, на Купалле... Колькі цёплых, ласкавых слоў кажуць ім людзі. Зычу кіраўнікам і ўдзельнікам хору з Божае ласкі здароўя, сіл і поспехаў дзеля дабра нашай Маці-Беларусі.

Ян Грыб, старшыня Рады ТБМ. Травень 1999.

## Да угодкаў хору Б Н Ф

Спявай, Беларусь!

Спявай пяшчотную песню матулі

Над калыскай яе немаўляткі.

Спявай песні надзеі-гуканне вясны,

Жалобныя песні тугі і самоты

Па адданных сынах тваіх, што паляглі

Ці пайшлі без пары.

Спявай, Беларусь,

Пераможныя мужныя песні

Воюў славуных

Грунвальда, Воршы, Улы,

Песні змагарныя, што ад Касцюшкі

І касінераў твайго Кастуся.

Адчайную храбрасць Слуцкіх паўстанцаў,

Смаленска і Вітабска

Гімнам спявай.

Спявай, Беларусь, тыя песні святыя

Тваёй Еўфрасінні святой,

На радасць народу свайму

Працавітаму, дбайнаму,

На жах акупантам спявай, Беларусь.

Не плач пад чарнобыльскай хмараю чорнай,

Песні-малітвы да Бога спявай.

Спрадвеку жывуць твае слаўныя песні...

І покуль песні жывуць -

Жыве Беларусь!

А песні жывуць твае

В Е Ч Н А !

Ян Грыб . Травень 1999г.

Рашэннем Сакратарыяту ТБМ ад 7. 05. 1999 г. спынена дзейнасць Гомельскай гарадской арганізацыі ТБМ па парушэнні Статута ТБМ. У гэтай арганізацыі ў двухгадовы тэрмін не праведзена справядліва-выбарчая канферэнцыя, не вылучаны дэлегаты на з'езд, прадстаўнікі гэтай арганізацыі не прынялі ўдзелу ў з'ездзе, не здалі складкі.

## Змены ў графіку працы сядзібы ТБМ

З 1 траўня 1999 года сядзіба ТБМ у Менску па адрасу: вул. Румянцава, 13 працуе штотдзённа, без выхадных з 10.00 да 19.00.

Ласкава запрашаем!

Сакратарыят ТБМ дзякуе Саюзу палякаў за ахвяраванне ў памеры 10 мільёнаў рублёў на правядзенне VI з'езду ТБМ.

Працягваецца збор подпісаў за адкрыццё Беларускага нацыянальнага ўніверсітэта:  
20 подпісаў даслана з Менска;  
25 подпісаў даслана з Мар'інай Горкі.

## Беларускія СМ? пра беларускую мову

Агляд і каментары Язэпа Палубяткі

На паўсядзённым, пабытовым узроўні асабліва востра і балюча адчуваеш, як нейкі бязлітасны жалезны абруч сціскае горла роднаму слову. Пасля стагоддзяў жорсткага вынішчэння зараз, на парозе XXI веку, яна апынулася на трагічнай мяжы знікнення з паўсядзённага ўжытку, усіх сфер грамадскага жыцця. І не толькі ў горадзе.

Святлана Кліменценка  
"Народная воля" 27.04.99г.

Мяне дужа радуе, што сярод сучаснай моладзі адстойванне суверэнітэту Беларусі, ужыванне беларускай мовы робіцца прэстыжнымі. Матчына мова стала нават своеасаблівай модай. Хай гэта не зусім тое, на чым павінна трымацца любоў да нацыянальных святыняў, да сапраўднай дзяржаўнасці, але яно дарэчы.

З інтэрвію Генадзі Бураўкіна  
ЛіМ 16.04.99г.

Мова павінна быць па-над палітыкай. Менавіта па-над палітыкай, а не па-за ёй.

Кірыла Пазняк  
ЛіМ 23.04.99г.

Адпаведныя службы горада ў цэнтралізаваным парадку, пачынаючы з сярэдзіны 80-х гадоў і па сённяшні дзень, робяць падпісы вуліц г.Менска толькі па-беларуску і прытым з выкарыстаннем выразных мастацкіх і эстэтычных сродкаў. Разам з тым павялічваецца русіфікацыя вулічных паказальнікаў высылкамі асобных ведамстваў і ўстаноў.

Мікалай Васільеў  
ЛіМ 9.04. 99г.

Прыслухоўваючыся да багатых гаворак тутэйшай зямлі, я ўбачыла, што мы прыніжаем памяць нашага слаўнага вучонага Браніслава Тарашкевіча. Ну навошта гэта мы мову зямлі, якая нам верна слугуе (і мова, і зямля!) абазвалі клічкай "тарашкевіца" ды яшчэ ў двухкоесе ўзялі, як недзеездольную?

Ганна Матусевіч  
"Наша Ніва" 26.04.99г.



Botschaft  
der Bundesrepublik Deutschland  
Пасольства  
Федеративнай Рэспублікі Германія  
у Рэспубліцы Беларусь

Moskau, 30. April 1999  
Scho/EI

ТБМ  
вул. Румянцава, 13  
220005 Менск  
Беларусь

Дат: Пахавання нямецкіх жаўнераў у Пінску  
тут: Артыкул у газеце "Наша слова"  
Спасылка; Ваш ліст ад 23.03.1998г.

Шматпаважаны спадар Трусаў, дзякуем Вам за ваш ліст на імя пасла спадара д-ра Хорста Вінкельмана, на які я адказаваў па яго даручэнню. Мы з цікавасцю прачыталі артыкул, прысланы разам з лістом. Рэспубліка Беларусь яшчэ не ратыфікавала германа-беларускае Пагадненне аб вайсковых пахаваннях, якое было падпісана 28 чэрвеня 1996 года. Народны Германскі Саюз па догляду ваенных магіл у Каселі будзе клапаціцца і рэгулярна даглядаць і гэтыя могілкі ў Пінску, як толькі Пагадненне ўступіць у сілу. На сёння гэта, нажаль, яшчэ немагчыма. Сваёй вялікай задачай мы лічым захаванне памяці аб ахвярах войнаў у мэтах служэння справе міру. Захаванне вайсковых пахаванняў з'яўляецца заклікам да міру і ў той жа час гуманным абавязкам. Ваенныя пахаванні робяць бачнымі ўзаемапа-разуменне і прымірэнне.

З сяброўскім прывітаннем іа даручэнню

Э.Шольц.

# Рэспубліканская Рада ТБМ імя Францішка Скарыны, абраная на VI з’ездзе ТБМ 17 красавіка 1999 г.

№ Прозвішча, імя, імя па бацьку. Месца працы, пасада. Хатні адрас, тэлефоны.

1. Аксак Валянціна Іванаўна. Письменница. 220050, г. Минск, вул. К. Маркса 21-44, т.х.227-89-64.

2. Арлоў Уладзімір Аляксеевіч. Часопіс “Крыніца”, супрацоўнік. Письменник. 220050, г. Минск, вул. К. Маркса 21-44, т.х.227-89-64.

3. Багданкевіч Святлана Мікалаеўна. Менскі педкаледж імя М.Танка, выкладчык. 220015, г. Минск, вул. Я. Маўра 26-18, т.х. 251-72-77.

4. Бураўкін Генадзь Мікалаевіч. Часопіс “Вожык”, намеснік галоўнага рэдактара. Паэт. г. Минск, вул. Мележа 4-271, т.х. 262-29-73, т.с. 232-40-92.

5. Белы Анатоль Яўхімавіч. Галоўны рэдактар часопіса “Скрыжалі спадчыны”, старшыня клуба “Спадчына”. 220037, г.Менск, вул.Уральская 16-9, т.х.35-66-08.

6. Булавацкі Міхаіл Пятровіч. Беспрацоўны. 212030, г. Магілёў, вул. Ленінская, 33, т.х. (0222)22-70-51.

7. Вальнец Алена Аляксандраўна. Студэнтка Беларускага ўніверсітэта культуры, 2-гі курс. г. Минск, вул.Карбышава 1-2-11, т.х. 265-03-02.

8. Вячорка Валянцін Рыгоравіч (Вінцук Вячорка). Часопіс “Спадчына”, намеснік галоўнага рэдактара. Старшыня НА “Супольнасць”. 220040, г. Минск, вул. Кальцова 16-50, т.х. 261-68-49

9. Вабішчэвіч Віктар Васільевіч. Настаўнік СШ №1 Давыд –Гарадка, старшыня Столінскай Рады ТБМ. 225540, Берасцейская вобл., г. Давыд-Гарадок, вул. Калініна 16-3.

10. Гілевіч Ніл Сымонавіч. Народны паэт Беларусі, прафесар. 220030, г. Минск, вул.К.Маркса 36-19, т.х. 227-12-19.

11. Гурыновіч Алесь Іванавіч. Супрацоўнік газеты “Навіны”, карэспандэнт газеты “Наша слова” па г. Менску. 220103, г. Минск, вул. Каліноўскага 53-1-64, т.х. 265-63-91, т.с. 210-02-54

12. Глушко Аляксей Віктаравіч. Супрацоўнік Скарынінскага цэнтра. 220013, г. Минск, вул. Я. Коласа 47-1-38, т.х. 231-90-88, т.с. 226-50-72.

13. Гуркоў Сяргей Мікалаевіч. Сябра сакратарыяту ТБМ, філолаг. 220100 г. Минск, вул. М. Багдановіча 143-79, т.х. 234-93-71.

14. Гарэцкі Радзім Гаўрылавіч. Інстытут геалагічных навук НАН РБ, прафесар. Прэзідэнт ЗБС “Бацькаўшчына”. 220100, г. Минск, вул.Кульман 15-49, т. х. 234-45-81.

15. Дзіцэвіч Людміла Мікалаеўна. Беларускі ўніверсітэт культуры, выкладчык. Намеснік старшыні ТБМ. 220138, г. Минск, вул. Геалагічная 123-44, т.х.268-14-35.

16. Дадзькоў Канстанцін Ігаравіч. Студэнт 5-га курса БДПА. Старшыня маладзёвага грамадскага аб’яднання “Хлоя”. 220040, г. Минск, вул. Някрасава 17-30, т. х. 231-53-84.

17. Завальнюк Уладзіслаў. Касцёл Святых Сымона і Алены, пробашч, ксёндз-магістр. 220000, г. Минск, пл. Незалежнасці 15, Чырвоны касцёл, т.с. 220-44-15, 20-56-32.

18. Запрудскі Сяргей Мікалаевіч. Беларускі дзяржаўны ўніверсітэт, дацэнт кафедры беларускай мовы. Кандыдат філалагічных навук. 220074, г. Минск, вул. Берута 17-3-116, т.х. 251-90-78.

19. Зуёнак Васіль Васільевіч. Письменник, сябра Саюза беларускіх пісьменнікаў. 220088, г.Менск, вул. Пупіхава 31-1-8, т.х. 236-99-57.

20. Іпатава Вольга Міхайлаўна. Саюз беларускіх пісьменнікаў, намеснік старшыні Рады беларускіх пісьменнікаў. Письменница. 220123, г. Минск, вул. В. Харужай 10-2-16, т.х. 263-25-93.

21. Кавальчук Раман Антонавіч. Прэс-сакратар Згуртавання беларускай моладзі Летувы (ЗБМЛ), сябра Цэнтральнае Рады “Маладога фронту”. 220100, г.Менск, вул. Багдановіча 147-127, т.х. 234-64-11, т.с. 284-50-12.

22. Кручкоў Сяргжук Мікалаевіч. Кіраўнік справамі ТБМ, інжынер-будаўнік. 220103, г. Минск, вул. Сядых 50-9, т.х. 265-34-83.

23. Кузьміч Вольга Аляксандраўна. Беларускі дзяржаўны тэхналагічны ўніверсітэт, загадчыца кафедры беларускай мовы. 220125, г. Минск, вул. П. Глебкі 18-39, т.х. 255-82-38, т.с. 227-62-41.

24. Кірылаў Герман Іларыёнавіч. Пенсіянер. 211401, г. Полацк, вул. Свядлова, 17-19, т.х. (02144) 4-52-47.
25. Красоўскі Леанід Мікалаевіч. Мікуліцкая базавая школа. Настаўнік. 223310, в.Мікулічы Бярэзінскага р-н, Менская вобл. т.х. 52-6-72.

26. Лавіцкі Мікалай Емельянавіч. Менскі аўтамабільны завод, рабочы. Першы намеснік старшыні ТБМ. 220007, г. Минск, вул. Альтылерыстаў 9-62, т.х. 224-69-13.

27. Лыч Леанід Міхайлавіч. Інстытут гісторыі НАН РБ, вядучы навуковы супрацоўнік, прафесар, доктар гістарычных навук. 220035, г.Менск, пр. Машэрава 43-2-17, т.х. 223-17-84.

28. Лугоўскі Аляксандр Іванавіч. Беларускі дзяржаўны педагагічны ўніверсітэт імя М. Танка, дэкан філфака. 220098, г. Минск, вул. Ясеніна 123-179, т.х. 226-44-41.

29. Марачкіна Ірына Сяргееўна. Адказны сакратар ТБМ. 220049, г. Минск, вул. Валагаградская 27-16, т.х. 210-13-93.

30. Макарэвіч Віталь Сяргеевіч. Старшыня Рады ТБМ гістфака Беларускага дзяржаўнага ўніверсітэта, студэнт гістфака БДУ 3 курса. Г.Менск, вул. Якубава 32-423, т.х. 247-45-87.

31. Мацюкевіч Марыя Сцяпанаўна. Сярэдняя школа № 11 г.Салігорска, настаўніца. Старшыня Салігорскай Рады ТБМ. 223710, г. Салігорск, Менскай вобл., вул. Заслонава 95-227, т.х. (210) 32-1-25.

32. Майсёна Людміла Іосіфаўна. Беларускі дзяржаўны ўніверсітэт інфарматыкі і радыётэхнікі, дацэнт. 220012, г. Минск, вул. К. Чорнага 13а-36, т.х. 266-98-69.

33. Навумчык Іосіф Адамавіч. Пенсіянер. Старшыня Віцебскай абласной Рады ТБМ. 210126, г. Віцебск, вул. Урыцкага 10-7, т.х. (0212) 36-90-60.

34. Нагорны Юрый Аляксандравіч. Сярэдняя школа № 22 г. Орша, настаўнік. 211011, Аршанскі р-н, Віцебская вобл., г. Барань, вул.Зарэчная, 6-86, т.х. 5-26-93, т.с.5-21-33.

35. Палсцюк Валеры Віктаравіч. СКБ “Каменторн”, галоўны канструктар аддзела. 220141, г. Минск, вул. Русіянава 30-2-38, т.х. 260-12-74, т.с. 222-17-90.

36. Пяткевіч Аляксей Міхайлавіч. Гарадзенскі дзяржаўны ўніверсітэт, загадчык кафедры беларускай культуры. 230009, г. Горадня, вул. М. Горкага 78-13, т.х. (0152) 33-67-58.

37. Раманцэвіч Валянціна Карлаўна. Менскі дзяржаўны педкаледж №1, выкладчык беларускай мовы і літаратуры. Г. Минск, вул. Мендзялеева 19-39, т.х. 235-11-04.

38. Санько Зміцер Хведаравіч. НВК “Тэхналогія”, галоўны рэдактар, кандыдат біялагічных навук. 220068, г.Мінск, вул. Арлоўская 5-50, т.х. 269-00-75, т.с. 227-19-40.

39. Савіцкі Мікалай Іванавіч. Беларускі дзяржаўны эканамічны ўніверсіт, прафесар. Намеснік старшыні Менскай гарадской Рады ТБМ. 220028, г. Минск, вул. Маякоўскага 152-80, т.х. 221-71-50, т.с. 249-19-81.

40. Спосабаў Іван Іванавіч. Менскі аўтамабільны завод, рабочы. 223064, Менскі р-н, вёска Замасточка, т. 599-65-58.

41. Суднік Станіслаў Вацлававіч. Рэдактар газеты “Наша слова”. 231300, г.Ліда, вул. Зарэчная 5-17, т.х. (01561) 2-77-56.

42. Сольаль Уладзімір Ілліч. Беларускае тэлебачанне, супрацоўнік. Письменник. 220114, г. Минск, вул. Каліноўскага 82-2-54, т.х. 264-78-48.

43. Трусаў Алёг Анатольевіч. Беларускі ўніверсітэт культуры, дацэнт, кандыдат гістарычных навук. Старшыня ТБМ. 220095, г. Мінск, вул. Пуліхава 56-1-135, т.х. 249-70-30.

44. Хрол Часлаў Часлававіч. Полацкая нацыянальная гімназія, настаўнік беларускай мовы і літаратуры. 211400, г. Полацк, вул. Марыненка 32-48.

45. Цыхун Генадзь Апанасавіч. Інстытут мовазнаўства НАН РБ, загадчык сектара славазнаўства, прафесар. 220100, г. Минск, вул.Ціянская 3-28, т.х. 232-34-05, т.с. 268-56-07.

46. Шпакоўскі Юры Францавіч. Студэнт Беларускага дзяржаўнага тэхналагічнага ўніверсітэта 3 курса. 222720, г. Дзяржынск, Менская вобл., вул.Фурманава 7-28.

47. Яфрэмаў Алёг Анатольевіч. Творчая майстэрня архітэктара Гаўрыкава, галоўны бухгалтар. 220025, г. Минск, вул. Касманаўтаў 48-134, т.х. 279-88-15, т.с. 245-01-61.

48. Ялугін Эрнест Васільевіч. Письменник 220086, г. Минск, вул.Славінскага 37-342, т.х. 211-84-20.

49. Яцкевіч Сяргей Анатольевіч. Міжнародная акадэмія вывучэння нацменшсцяў, доктар навук, прафесар. 224005, г. Берасце, вул.Пушкінская, 1-22, т.х. (01622) 6-25-14, т.с. 3-23-30.

## Секратарыят Таварыства беларускай мовы

№ Прозвішча, імя. Месца працы, пасада.

1. Трусаў Алёг

Беларускі ўніверсітэт культуры, дацэнт, канд.гіст.навук.
2. Лавіцкі Мікалай

рабочы-тэрміст аўтазавода
3. Дзіцэвіч Людміла

выкладчыца Беларускага ўніверсітэта культуры
4. Палсцюк Валеры

інж.-канструктар
5. Гурыновіч Алесь

супрацоўнік газ.”Навіны”
6. Багданкевіч Святлана

выкладчыца педкаледжа
7. Глушко Аляксей

вядучы спецыяліст Скарынаўскага цэнтра
8. Гуркоў Сяргей

супрацоўнік ЗАТ “Сотвар”
9. Бордак Уладзімір

майстар участка
10. Кручкоў Сяргей

кіраўнік спраў ТБМ
11. Марачкіна Ірына

адказны сакратар ТБМ
12. Навасельская Таццяна

тэхнічны сакратар ТБМ

## Рэвізійная камісія ТБМ

№ Прозвішча, імя. Месца працы, пасада.

1. Кішкурна Уладзімір

старшыня камісіі, прыватны прадпрымальнік
2. Чэчат Аляксандр

выкладчык педагагічнага каледжа
3. Скамарох Сяргей

намеснік дырэктара Завода колавых цягачоў
4. Гюнтар Барыс

сакратар ЦВК
5. Русаў Пётр

вядучы археолаг інстытута Белспецпраектрэстаўрацыя



Прэзідыум VI з’езду ТБМ

Краснаярскім краі, дзе пражывае больш 50-ці тысяч беларусаў, у Краснаярску амаль усё кіраўніцтва горада - беларусы. Суполка выдае сваю газету. Таксама сп. А.А. Трусаў запэўніў, што у “Нашым слове” ў хуткім часе будуць цалкам надрукаваны даклады Стражава і Пашкевіча.

Далей перад журналістамі выступіў намеснік сп. Трусава, - рабочы аўтамабільнага завода сп. Лавіцкі, які выказаў сваё бачанне дзейнасці Таварыства. Ён сказаў - калі ёсць магчымасць, трэба супрацоўнічаць з уладамі, калі гэта на карысць Бацькаўшчыне. У дзяржаўных структурах ёсць шмат людзей, якія прыхавана падтрымліваюць родную мову, шмат таксама патэнцыйных нашых сяброў мы яшчэ не адкрылі. Людміла Дзіцэвіч распавяла пра культурна-асветніцкую працу, сувязі з іншымі арганізацыямі. Наладжаны сувязі з Таварыствам ірландскай мовы. Зараз ТБМ здзяйсняе праект перакладу лепшых польскіх стужак на беларускую мову і паказу іх . Прагучала інфармацыя аб стане беларускай мовы у царкве. Каталіцкі касцёл зараз амаль цалкам перайшоў на беларускую мову. Ксёндз Завальнюк--сябар рады ТБМ. Непараўнальна горшы стан беларускай мовы у царкве. Было расправедзена таксама пра рэпрэсіі ўладаў супраць беларускай мовы. Адзін з лепшых матэматыкаў былога СССР Булавацкі Міхась звольнены з працы за выкладанне матэматыкі на беларускай мове.

У Касцюковічах за працу па адраджэнні беларускай мовы звольнена з працы Леўчанка Людміла Пятроўна, дарэчы, сама па нацыянальнасці руская. А таксама шмат інш. прыкладаў.

Напрыканцы канферэнцыі для журналістаў прагучалі заявы, аб рашучым пратэсце супраць намеру “галоўнага барацьбіта з усім беларускім”, перайменаваць праспект Скарыны у “праспект Перамоны”, а таксама аб падтрымцы Саюза палякаў у змаганні за права атрымліваць адукацыю на роднай мове.

Алесь Гурыновіч.

## Пасляз’ездаўская прэс-канферэнцыя у сядзібе ТБМ

5 траўня ў сядзібе ТБМ адбылася прэс-канферэнцыя па выніках 6 з’езду ТБМ. Присутныя журналісты атрымалі матэрыялы з’езду, тэксты віншавальных тэлеграм В.Быкаву і Чыгіру. Старшыня таварыства А.А. Трусаў распавёў прысутным аб цяперашнім становішчы арганізацыі. Зараз у ТБМ 2700 сябраў якія маюць білеты і плошчы складкі, а таксама 10-15 тыс. прыхільнікаў, якія ўдзельнічаюць у дзейнасці эпізадычна ці даюць ахвяраванні. Напрыклад нядаўна ў сядзібу Таварыства завітаў араб, які размаўляў на добрай беларускай мове, ахвяраваў сем мільёнаў, толькі прасіў не афішаваць яго імя- дай Алах яму добрага здароўя. Больш за дваццаць суполак ТБМ знаходзіцца за мяжой - у Летуве, Расеі, Польшчы, Францыі, ЗША, Ірландыі, Англіі, Аўстраліі. Напрыклад, немалая суполка знаходзіцца у

Чатыры тыдні ў красавіку  
**Час смутку і жалю, веснавога паўнаводдзя ды несупыннага змагання за беларускасць, уперамежку з Вялікаднемі**  
**Прыватны агляд беларускага друку**

*Якой быць нацыянальнай ідэя?  
(Людміла Лясун, ЛіМ 23.04.99г.)  
Ці выратуе нас нацыяналізм?  
(В.Арцішэўскі "Пагоня" 13.04.99 г.)*

Красавік. Сярэдзіна вясны. Час аднаўлення ў прыродзе і душах людскіх паўсюдна. Ды толькі не ў беларусаў. Тут якраз усё наадварот. Жаль і смутак не пакідае нашу гартную зямлю. Калі цяжкі крыж чарнобыльскай навалы да скону веку будзе завяршаць квецень, то сёлета распачаўся ён не меншым сумам і жалем, з заўчаснай і недарэчнай смерці Генадзя Карпенкі. Смерць кожнага чалавека прымушае задумацца жывых аб вечным, смерць Асобы, — аб недарэчным існаванні усіх нас у гэтым забытым Богам краі, адданым на здэк Люцыфера.

Прырода і чалавек не існуюць паасобку. Яны адно цэлае. І тое даказаў сёлетні красавік. Палеская паводка на пару тыдняў змусіла жыхароў гэтага рэгіёну сам насам сутыкнуцца са стихіяю. І ўсё ж гэта не Чарнобыльская навала, яна толькі да час прымусіла людзей пакінуць свой родны кут. Неўтаймаваная стихія хутка схлынула і засталася ў людской памяці непрыемным момантам. Варта яшчэ заўважыць, што ў красавіку мы адсвяткавалі каталіцкі і праваслаўны Вялікдзень, светлы дзень Уваскрэшэння Хрыстова ды толькі чамусьці хутка забыліся і не ўспомнілі нават у друку, што воляю першай асобы дзяржавы гэтае свята ператворана ў звычайны будні дзень.

І ўсё ж тое, што мы ёсць беларусы і пытанне беларускасці як і самой беларускай мовы сёння існуе не менш востра, як учора прымусіла нас гарача гаварыць аб тым УІ з'ездзе Таварыства беларускае мовы імя Францішка Скарыны. З'езд энтузіастаў, бо толькі дзякуючы ім іх нястомным намаганням жыве і будзе жыць роднае слова.

Друк зноў павярнуўся тварам да гэтае праблемы. Сярод гэтай буднічнай інфармацыі куды можна яшчэ аднесці падзеі балканскай вайны, варта выдзеліць адну праблему. Бадай яна для нас з'яўляецца галоўнай. Яна стрыжань нашай будучыні. Гэта – нацыянальная ідэя. Як не дзіўна, але факт ёсць факт і мы мусім канстатаваць, нацыянальную ідэю першым агучыў у нас Прэзідэнт РБ. Не трэба мець вялікага розуму, каб здагадацца, што тое не ініцыятыва Аляксандра Лукашэнка. Паколькі ён вялікі аматар расейскіх запазычванняў, то і "нацыянальная ідэя" ў нас ёсць водгук тамтэйшых памкненняў у гэтым кірунку, бо, як вядома, расейскі "прэзідэнт Ельцын не так даўно выказаў прапанову, каб расейскія вучоныя – гумантары выпрацавалі канцэпцыю нацыянальнай ідэі новай Расеі.

Сваё стаўленне да нацыянальнай ідэі выказала Людміла Лясун у адным з красавіцкіх нумароў ЛіМа ў артыкуле. "Дзе нарадзіліся і ўскормлены ... Пра нацыянальную ідэю і дзяржаўную ідэалогію".

Аўтарка грунтоўна сцвярджае, што "паняцце нацыянальная ідэя" аформілася, як філасофскі і палітычны тэрмін у канцы XIX і пачатку XX стагоддзя, хоць яго сэнсавое значэнне ў якасці нацыянальнага інтарэсу, нацыянальнага пытання і нацыянальнага духу было ўласціва філасофскаму мысленню і грамадскай практыцы з даўніх часоў.

Бясспрэчны той факт, з якім нельга не пагадзіцца, што адным з важнейшых аспектаў сцвярджэння нацыянальнай свядомасці з'яўляецца палітычная лінія дзяржаўных дзеячоў на абарону нацыянальных інтарэсаў.

Абгрунтаванне самой нацыянальнай ідэі – кароткі гістарычны экскурс.

Відавочна, што нацыянальная ідэя гэта ёсць стрыжань не толькі дзяржаўнасці, гэта аснова існавання нацыі, бо не аб'яднаныя ідэяй людзі ўтвараюць сабою звычайны натоўп.

У гэтым плане пытанніў бадай болей чым адказаў. І вельмі добра, што такія пытанні ставяцца ў наш няпросты час.

Сярод іншых артыкулаў месяца на гэтую тэму ў беларускім друку неабходна засяродзіць увагу на разважаннях ў газеце "Пагоня" ад 13.04.99г. сустаршыні Беларускай нацыянальнай партыі, кандыдата тэхнічных навук В. Арцішэўскага. У сваім артыкуле "Нацыяналізм – базавае звязно ідэалогіі сацыяльнай гармоніі" аўтар нацыянальную ідэю дапаўняе ідэалогіяй сацыяльнай гармоніі ды выражае гэта наступнымі палажэннямі:

- 1) Сям'я з'яўляецца базавым звязном нацыі, узнёўляльнікам яе генафонду, галоўным захавальнікам і спажыўцом нацыянальных багаццяў.
- 2) Нацыя з'яўляецца базавай ячэйкай тэхналагічнай цывілізацыі, яе фундаментам, разбурэнне якога вядзе да дэградацыі і разбурэння цывілізацыі.
- 3) Гарманічная развіццё нацыі магчыма толькі пад кіраўніцтвам сацыяльнай групы ўласнікаў пры ўмовах антыманапольных законаў.
- 4) Раўнапраўны саюз свабодных нацый (ні ў якім разе не дзяржава нацый) пры тэхналагічнай інтэграцыі (не экспансіі, не асіміляцыі) – аснова новага ўзроўню развіцця цывілізацыі.

Прыемна адчуваць, што існуюць розныя пункты гледжання на гэтую праблему. Пры дэталёвым разглядзе як гэтых так і іншых меркаванняў можна з упэўненасцю сцвярджаць, што яны не супярэчаць адна аднаму, а толькі дапаўняюць.

І чым больш на гэты конт думак меркаванняў, прапаноў тым большае ўпэўненасць, што беларуская ідэя не згасне, а будзе сталым падмуркам нашае дзяржаўнасці, дабрабыту людзей ды адраджэння і росквіту нацыі.

Язэп Палубятка.

## “Эпізоды”

У Нью-Ёрку ў выдавецтве газеты “Беларус” у 1998 г. выйшла з друку кніга Яўхіма Кіпеля (1898-1969) “Эпізоды”. Кніга выбітнага беларускага грамадскага дзейніка Я.Кіпеля рэдагаваная І.Урбанавіч і Зм.Саўкам, якія справядліва адзначаюць, што яе старонкі яскрава сведчаць аб тым, што апісанае ў кнізе на вялікі жаль, часта паўтараецца і ў нашы дні. Апісваюцца ж у кнізе падзеі ці не ўсіх першых трох чвэрцяў XX стагоддзя, у тым ліку спробы русіфікацыі малых беларусаў у дарэвалюцыйнай школе, рух за стварэнне беларускай арміі ў 1917 годзе, Камуністычны з'езд у Смаленску, на якім была абвешчана ССРБ. Падрабязна распавядаюцца пра пачаткі беларусізацыі ў Менску, працу аўтара ўспамінаў у беларускіх часопісах, педагагічная ягона праца, вучэнне ў Беларускім універсітэце, праца ў Інбелкультзе. Асабліва ўспаміналі мяне, як чытача, успаміны, пра першы арышт і следства, жыццё ў высылцы, паўторны арышт і жудасную працу на першым па ліку, даваенным яшчэ, БАМе, пра жыццё пад нямецкай акупацыяй, вымушаную эміграцыю ў Нямеччыну і ЗША.

Валянцін Грыцкевіч, 4.04.99г.



Выйшлі першыя нумары незалежнага выдання полацкіх студэнтаў “Канспект”. Аб’ём 8 палос фармату А-4. Рэдактар Андрусь Храпавіцкі. Наклад традыцыйны-299 асобнікаў. У выданні адчуваецца значны ўплыў ЗБС.

## Жаночы семінар у Лідзе

І траўня у Лідзе адбыўся цікавы семінар. Цікавым ды адметым гэты семінар стаўся таму, што ён быў прызначаны дзеля жанчын і ўдзел у ім прымалі таксама толькі жанчыны. Гэта зусім не азначае, што ў Лідзе назіраецца дыскрымінацыя мужчын, зусім не. Проста жанчыны таксама маюць права на сваю актыўнасць не толькі каля пліты альбо каля тазіка з бруднай бялізнай.

На семінар у Лідзе былі запрошаны прадстаўніцы з міністэрства адукацыі, сацыяльнага забяспячэння, дасведчаны юрыст зрабіла намаганне пракансультаваць жанчын у вобласці працоўнага заканадаўства, якое, як быццам, і прадугледжвае шматлікія ільготы жанчынам-працаўніцам і зусім не прадугледжвае дыскрымінацыі па расавых, палітычных або палавых прыкметах, тым не менш, ні для каго не з'яўляецца сакрэтам, што часцяком звальняюць прадстаўнікоў апазіцыі ды не прымаюць на працу цяжарных жанчын.

Дастаткова пазнаёміцца з тымі аб'явамі, якія даюць у прэсе патэнцыйныя працаўнікі: патрабуюцца маладыя незамужнія дзяўчаты (радзей) альбо маладыя мужчыны (значна часцей).

На семінар была запрошана і гасця са Злучаных Штатаў Амерыкі. Гэта была спадарыня Кэрын М.Уайльд, якая прадстаўляла Валанцэраў у партнёрстве Інтэрнэшнл. Спадарыня Кэрын надзвычай цікавіцца жыццём беларускіх жанчын. Яна спадзяецца на арганізацыю супольнага праекту паміж амерыканскімі і беларускімі жанчынамі.

На жаль, на семінары было мала настаўнікаў. Яно і не дзіўна, бо ў наш цяжкі час патрэбна найперш дбаць аб тым, як пракарміць сябе ды сваю сям'ю. Таму і скарысталася наша настаўніцтва вольным днём ды выправілася ў вёску ці лежыцца садзіць бульбу. А шкада, бо на семінары яны маглі б знайсці агульную гаворку з прадстаўніцай міністэрства адукацыі.

Застаецца зазначыць, што семінар быў наладжаны Свабодным прафсаюзам беларускім ды Беларускім жаночым рухам “Адраджэнне Айчыны”.

Пасля афіцыйнай часткі перад жанчынамі выступіў вядомы беларускі бард Віктар Шалкевіч, у яго ўжо склаліся добрыя статункі з лідскімі слухачамі.

Лілея Сазанавец.

## Вандроўка ў Ліду

Група беларусаў Вільні разам з кіраўніком ТБК Хведарам Нюнькам наведалі Ліду. Галоўная мэта вандроўкі – наведанне права-слаўных могілак, што на Савецкай вуліцы, успомніць і пакланіцца вядомаму беларускаму нацыянальнаму дзеячу Юльяну Саковічу, расстралянаму ў чэрвені 1943 года і пахаванаму на гэтых могілках. Жажлівае відовішча: частку могілак занялі пад цеплатрасу, другую – пад аўтобусны прыпынак, помнікі і надмагільныя пліты ляжаць, усё запущанае, зарасло дзікай травой, праз могілкі праходзяць сцёжкі. Відаць, скароўваюць шлях людзі ад прыпынку да прадпрыемства, якое “напаўзла” аж на могілкі. У Летуве, у Пабродзі, жыве жонка Юльяна Саковіча і дачка Вольга. Вольга Юльянаўна разам з намі была ў Лідзе. Яна і распавяла, калі яны разам з маці першы раз прыехалі на месца пахавання бацькі, то ёй хацелася дзіка выць і крычаць ад убачанага. Трэба ўпарадкаваць месца захавання, паставіць помнік, каб нашыя і будучыя нашчадкі ведалі і помнілі сваіх беларускіх нацыянальных дзеячоў, якія за вольную Беларусь аддалі жыццё, яны рабілі гісторыю, будавалі будучыню, таму і заслужваюць памяці і пашаны. Гэта можна зрабіць сумеснымі намаганнямі.

Другая мэта вандроўкі – сустрэча з галоўным рэдактарам “Нашага слова” Станіславам Суднікам, кіраўніком ТБМ Ліды Лілеяй Сазанавец, наладжванне сувязяў для далейшай працы на карысць беларускасці. Пазнаёміцца з горадам, наведаць гістарычныя мясціны. Усё атрымалася, нават, надвор’е спрыяла – цёплы сонечны красавіцкі дзень. І горад уразіў сваёй чысцінёй, прасторай,

асабліва раён, дзе адбывалася сустрэча, каб не адно “але” – мяжа. Калі едзеш аўтобусам, яшчэ паўбяды, гадзінка, другая і прапускаецца. А вось, калі сваім транспартам, то трэба мець жалезную вытрымку і цярпенне. З летувіскімі мытнікамі ўсё нармальна, краіна імкнецца ў Еўропу, таму і абслугоўванне адпаведнае. Свараюцца. А вось, беларускія мытнікі, нашыя суайчыннікі, увесь настрой і ўражанні сапсавалі на завяршэнне.

Для іх тут адкрываецца шырокае поле дзейнасці паказаць сябе “вялікімі начальнікамі”. Да мяжы пад’ехалі ў 7,35 (на беларускаму ў 8г.35хв.), прастаялі перад шлагбаўмам аж да 12 гадзін. У іх у гэты час гадзіну была перасменка, паўгадзіны рыхтаваліся, потым яшчэ паўгадзіны дакументы афармлялі, здавалі. На пытанне: “Колькі працягваецца перасменка?”. Быў адказ: “Сколько нужно, столько и будет!” Рэзка, коратка і катэгарычна. І гэта не ўсё, прапусцілі на тэрыторыю і там пратрымалі амаль гадзіну, бо ў гэты час афармлялі і правяралі аўтобус, які заехаў на тэрыторыю да перасменкі. У свеце няма такога здзеку і нахабства. Дзве гадзіны спатрэбілася патраціць, каб праехаць з Ліды да Вільні і тры гадзіны – каб праехаць беларускую мяжу, а каб праехаць летувіскую спатрэбілася дзесць хвілін. І гэта толькі ў адным кірунку. У дадзеным выпадку яшчэ не самая горшая сітуацыя, у другіх пунктах перасячэння мяжы трэба стаяць у чарзе і па восем гадзін. Адзін раз праездзеш, а на другі раз і падумаеш, што даражэй. Вось так, насільна, і адрываючы ад сваіх каранёў. Тут і ўзнікае пытанне: “Чаму не для людзей, а наадварот?”

Леакадзія Мілаш

## Юбілейныя даты 1999 года

З 1994 года Нацыянальная бібліятэка Беларусі выдае вельмі цікавы дапаможнік “Знамянальныя і памятныя даты сусветнага календара” (складальнік Галіна Брага). Кожны яго выпуск прапануе матэрыялы, прысвечаныя юбілейным датам бягучага года. Выданне адкрываецца папяраным спісам памятных дат на 1999 год. Далей змешчаны мтэрыялы, прымеркваныя да юбілеяў тых дзеячоў сусветнай культуры, на якія раім звярнуць асаблівую ўвагу; 400 - годдзе з дня нараджэння іспанскага мастака Дыега Веласкеса (1599-1660); 200-годдзе расейскага паэта Аляксандра Сяргеевіча Пушкіна (1799-1837); 100-годдзе амерыканскага пісьменнік Эрнэста Хемінгуэя (1899-1961); 70-годдзе пісьменніка, рэжысёра і акцёра кіно Васіля Макаравіч Шукшына (1929-1974; 250-годдзе нямецкага пісьменніка, мысліцеля і прыродазнаўца, аднаго з заснавальнікаў нямецкай літаратуры новага часу Іагана Вольфганга Гётэ (1749-1832); 250- годдзе расейскага пісьменніка, філосафа-матэрыяліста, рэвалюцыянера-асветніка Аляксандра Мікалаевіча Радзішчава (1749-1802); 150-годдзе вялікага рускага вучонага-фізіёлага, класіка прыродазнаўства, акадэміка Івана Пятровіча Паўлава (1849-1936); 125 -годдзе мастака, пісьменніка, філосафа, археолага, падарожніка Мікалая Канстанцінавіча Рэрыха (1874-1947); 170-годдзе рускага піяніста, кампазітара, дырыжора, педагога і музычнага дзеяча Антона Рыгоравіча Рубінштэйна (1829-1894); 200-годдзе рускага мастака Карла Паўлавіча Брулова (1799-1852) і інш.

Да кожнай даты даецца грунтоўная даведка аб жыцці і творчасці персаналіі і спіс літаратуры.

Варанько Кацярына Дзмітрэўна, галоўны бібліяграф Нацыянальнай бібліятэкі Беларусі, тэл. 226-16-80. Адрас: 220015, г.Менск, вул. Янкі Маўра, д.9 кв83.





Людміла Майсеня

Міхась Булавацкі

## ТРЭБА МЕЦЬ МУЖНАСЦЬ І СІЛЫ ДЛЯ КАНКРЭТНАЙ СТВАРАЛЬНАЙ ПРАЦЫ Ё НЕСПРЫЯЛЬНЫХ ПАЛТЫЧНЫХ УМОВАХ

(выступленне на шостым з'ездзе Таварыства беларускай мовы)

Дарагія сябры!

Сёння ўжо прагучалі шэраг фактаў, якія, як сказаў наш суродзіч з Санкт-Пецярбурга сп. Валянцін Грыцкевіч, можна кваліфікаваць, як лінгвацыд, што пераходзіць у этнацыд беларускай нацыі. Як і прагучаў непераканаўчы адказ сп. міністра адукацыі В. Стражава на крытычныя заўвагі. Пра што можна казаць, калі за тры апошнія навучальныя гады колькасць першакласнікаў, якія вучацца па-беларуску, у сталіцы Беларусі скарацілася больш чым у 10 разоў і складае сёння толькі няпоўны 5% ад тых, хто пачаў навучанне ў Менску? Але на конт грунтоўнасці адказу міністра і адказаў прысутных тут афіцыйных асобаў (а таксама дзеянняў цяперашняга кіраўніцтва нашай дзяржавы) дасць яшчэ сваю ацэнку гісторыя. І гэтая ацэнка будзе найбольш адэкватная. Мы ведаем, што памяць аднаго чалавека ў дачыненні да нейкіх падзей (як і энергетыка адной асобы) - гэта вельмі моцная сіла. Мне не хочацца прыцягваць містыку, але тая энергетыка, якую назапасіць беларуская нацыя пры ацэнцы ўсяго таго негатыва, што адбываецца зараз у Беларусі, таксама зробіць сваю справу. Хутка ці вельмі хутка. Сёння я не хачу больш развіваць гэтую тэму і казаць пра той рахунак, які выстаўляем мы да іншых (пра гэта, напэўна, яшчэ будзе тут сказана). Сёння я хачу казаць пра той рахунак, які мы павінны выставіць самі да сябе. Як сцвярджае чалавечая мараль, рахунак да сябе павінен быць найбольш жорсткім, найбольш патрабавальным. Давайце паставім пытанне: **«Ці ўсё зрабіў кожны з нас, каб увайсці ў Новую Беларусь?»** Я мяркую, што не ўсё. Мне не хочацца кагосьці пакрываць, але нават сярод прысутных у гэтай зале я ведаю людзей, якія, выходзячы за сцены выключна беларускамоўнай сітуацыі, прыстаюць да нашых умоваў і абслугоўваюць, абслугоўваюць, абслугоўваюць большасць. У беларусаў склаўся нейкі татальны комплекс абслугоўвання, які не дазваляе помніць пра нацыянальную годнасць. Мы так і не дараслі ў стылі сваёй працы да той, якая вялася, напрыклад, прыбалты за савецкім часам. Фактычна, кожны з іх думаў пра тую «цаглінку», якую ён можа зрабіць, каб пасля яна пайшла на будаванне сваёй сапраўды незалежнай дзяржавы. І мы былі сведкамі, гэты падыход даў імклівы плён. Нам трэба навучыцца канструктыўна працаваць у неспрыяльных

умовах. Трэба мець мужнасць пісаць беларускія падручнікі (магчыма, у шуфляду), беларускія кнігі (магчыма, у шуфляду). Магчыма, нам не ўдасца іх зараз выдаць, але толькі так - пры патрабаванні да сябе, каб на выхадзе была канкрэтная справа, мы зможам зрушыць гэтую сітуацыю. Не цяпер, дык у блізкай будучыні.

Ці ўсё зрабіў Вярхоўны Савет для паляпшэння моўнай сітуацыі ў Беларусі? (Той Вярхоўны Савет, да якога мы не стрцілі даверу.) Не ўсё, мабыць. Адчуваецца ўсё большая гістарычная неабходнасць, каб ён вярнуўся да вынікаў рэферэндуму, ацаніў абноўлены Закон аб мовах, разгледзеў выкананне Закона аб адукацыі. Адэкватная прававая ацэнка ўсяго гэтага яшчэ не дадзена. Трэба яшчэ раз выразна пацвердзіць адзінасць дзяржаўнай беларускай мовы. Нават калі камусьці такое здаецца сімвалічным, для многіх гэта будзе вялікай духоўнай падтрымкай. Ці маю я маральнае права ставіць праблему менавіта так? Прабачце за няспіласць, але, хутчэй за ўсё, маю, бо мне хапае сілаў каб з годнасцю несці нашу мову без выключэнняў ва ўсіх сітуацыях. У тым ліку і ў прафесійнай дзейнасці, дзе здавалася б ужо амаль немагчыма гэта зрабіць. І ўсё ж можна! Ужо сёмы год я чытаю лекцыі па вышэйшай матэматыцы на беларускай мове. І вось тут я ўжо не магу папракнуць ні кіраўніцтва свайго ўніверсітэта (Белдзяржуніверсітэта інфарматыкі і радыёэлектронікі), ні Міністэрства адукацыі, што за гэтыя гады быў нейкі ўціск на мяне ў выбары мовы выкладання. Цяжкасць палягае ў іншым. У наш час (калі мова афіцыйна зроблена бесперспектыўнай і непатрэбнай), мы пастаўлены ва ўмовы, калі няма іншага аргументу, як быць для студэнтаў самым прафесійным лектарам, найлепшым лектарам, любімым лектарам. А гэта надзвычай цяжка. Пасля першых лекцый даводзіцца выходзіць з аўдыторыі энергетычна знішчанай. Але затое якія духоўныя і прыёмныя стасункі са студэнтамі наступаюць у хуткім часе! Балюча назіраць, калі не верачы ў свае сілы ці не жадаючы ісці супраць плыні, нават нацыянальна-свядомыя выкладчыкі пачынаюць лекцыйны курс з апытання студэнтаў на конт мовы выкладання. Гэты крок у дадзенай палітычнай сітуацыі дае адназначны наступствы - пераважная большасць будзе за выкладанне па-расейску. І нічога дзіўнага ў гэтым няма, бо на

дзяржаўным узроўні ідзе замацаванне непаўнаважнасці беларускай нацыі і яе мовы, бо большасць студэнтаў скончылі расейскія школы, бо ў іх ёсць натуральны страх перад новымі невядомымі дагэтуль дысцыплінамі (а тут яшчэ - па-беларуску!). Але ці можа ўсё ж быць чыстым наша сумленне, сумленне грамадзяніна і педагога, пры такім падыходзе? За ўсё 7 гадоў беларускамоўнага выкладання я не назірала агрэсіўнай рэакцыі з боку маладога пакалення, якая б перашкоджала лекцыйнаму працэсу. Калі ў мінулым годзе дэканат «параіў» правесці апытанне студэнтаў на конт мовы, праз два тыдні пасля пачатку выкладання гэта было зроблена. Вынікі прыёмна ўразілі 80 чалавек са 100 выказаліся за працяг навучання матэматыцы па-беларуску. Не мяркую, што гэта выключэнне. Гэта як раз сведчыць пра тое, што справа ў пазіцыі педагога, ступені нашай свядомасці і кваліфікаванасці. Моладзь жа імкнецца да маральнай альтэрнатывы і духоўнай перспектывы, чаго яна часта не знаходзіць у рэальным жыцці. Але пакуль інтэлігенцыя не ўсвядоміла, што яе роля зараз - усяк фармаваць беларускую нацыю, а не цягнуцца за скалечанымі рэаліямі, мы не будзем мець поспеху. Вы ўжо чулі пра тое, што я маю давер ад ТБМ быць рэдактарам зборніка «3 хронікі знішчэння беларускай мовы», які рыхтуецца да 10-годдзя нашай арганізацыі. Гэта будзе ўнікальнае выданне, у якім бяруць удзел мноства нашых славянскіх навукоўцаў і ў якім сабраная вялікая колькасць фактаў дыскрымінацыі беларускай мовы, пачынаючы з часоў Рэчы Паспалітай і да нашых дзён. Некаторыя матэрыялы проста немагчыма было чытаць спакойна - такі гвалт тварыўся над нашым народам і яго святыняй - мовай. Стагоддзі! І гэтак жа апантана творыцца зараз. Гэтая кніга будзе яскравым сведчаннем татальнай прымушовай асіміляцыі беларускага этнасу. Хочацца спадзявацца, што замаўчаць пададзеныя факты і адхрысціцца ад іх будзе ўжо складана, а таму выданне зробіць сваю пачэсную справу дзеля нашай свабоды. Падводзячы рысу пад сваім выступленнем, мне хочацца яшчэ раз выразна выказаць думку; акрамя мітынговага змагання з несправядлівасцю і гвалтам, якія ствараюцца з нашай мовай і нацыяй, трэба яшчэ мець мужнасць і сілы для канкрэтнай стваральнай працы ў неспрыяльных палітычных умовах.

## Слова да маіх студэнтаў

Для настаўнікаў вясна - крыху сумная пара, бо, акрамя іншага, гэта пара развітання з вучнямі. Пры ўсіх акалічнасцях школьна-студэнцкага жыцця за некалькі год сумеснай працы ўсё ж зрастаецца часцінкай душ з тымі, каго вучыш, і рваць гэта потым балюча.

Так атрымалася, што сённяшнія піякурнікі Магілёўскага фізмата, якім я чатыры гады перадаваў сакрэты настаўніцкага майстэрства, заканчваюць навучанне ўжо без мяне (чытачы «Нашага слова» знаёмыя з сітуацыяй па ранейшых публікацыях). І сваю традыцыйную развітальную прамову я сказаў ім на год раней звычайнага. Але тады яны яшчэ не адчувалі шчыльнага пачуцця развітання, пры якім усе такія словы ўспрымаюцца найбольш востра. Ды і за год, магчыма, шмат чаго забылася. Таму хочацца паўтарыць сваю прамову ў час, калі яны і павінны была прагучаць, праз «Наша слова» - газету, якую частка з іх выпісвае, таму і самі працягваюць і дадуць працягчы іншым.

Аднойчы слухаў выступленне прафесара, які гаварыў пра тры сваіх вучняў, і падумаў аб нейкай ненатуральнасці названага ліку. Гэта як бы маці казалася пра тысячу сваіх дзяцей.

Няма сумневу, што гэты прафесар вучыў тры тысячы студэнтаў. Але колькі з іх з гонарам называць сябе яго вучнямі? І патлумачаць, чаму яны так лічаць?

Сярод маіх школьных настаўнікаў былі ўсякія. Добрых і паважаных, на жаль, больш. Але, на жаль, не ўсё. Гісторыю выкладаў Жора (так яго звалі па-за ўрокам). Свой у дошку хлопец для нас, старшакласнікаў, хаця быў у два разы старэйшы за любімага з нас. Пасля ўрокаў ён ахвотна гуляў з намі ў «казла» ці «дурня», мог раскажаць непрыстойны анекдот, а паданні пра яго амурныя прыгоды, гераічныя якія былі нават школьніцы, перадаваліся з вуснаў у вусны, як фальклёр. Мы, зялёныя юнцы, глядзелі на яго з захапленнем. Хаця гісторыю не вучылі і не ведалі (цяпер думаю - мо, так і лепш, тая гісторыя зараз была б смеццем у мазах).

Праз колькі год я, ужо студэнт выпускнога курса, сустрэў яго на вуліцы. Ён ішоў у кампаніі настаўнікаў, што прыехалі ў абласны цэнтр на курсы, убацьку мяне, узрадавана павітаўся і прадставіў мяне сваім спадарожнікам як свайго вучня. А мне раптам стала пакутліва сорамна ад таго, што гэты чалавек называе мяне сваім вучнем.

Другі падобны выпадак адбыўся значна пазней. Я жыў у студэнцкім інтэрнаце, дзе цэлы паверх займаюць сем'і выкладчыкаў. З некаторымі з іх і з іх дзецьмі я сябрую. Дзеці заходзяць у мой пакойчык, кансультуюцца па дамашніх задках. Разам з тым з

дзіцячай непасрэднасцю раскажваюць пра цікавыя здарэнні на ўроках, пра сваіх настаўнікаў.

Часта гераічныя іх апавяданні з'яўляюцца настаўніцкай матэматыкай, да якой яны ставяцца скептычна-паблагліва, як звычайна ў народзе ставяцца да чалавека, абдзеленага розумам. Настаўніца любіць нібыта ў адказ на жаданні вучняў раскажваць ім пра жыццё, пра розныя пікантныя выпадкі і, нават, пра свайго мужа. Гэтыя недарэчныя расказы займаюць шмат часу на ўроках, на матэматыку часу застаецца мала. Але гэта і вучняў-небаракаў і іх настаўніцу чамусьці задавальняе.

Аднойчы яны прыбеглі з навіной: «А матэматыка сказала, што яна ваявае студэнтка!» І мне стала няёмка пад іх усмешліва-дапытлівымі позіркамі.

Я выразна памятаю гэтыя два адчуванні няёмкасці - адзін раз ад таго, што мяне назвалі «сваім вучнем», другі раз ад таго, што мяне назвалі «сваім настаўнікам». Таму я не рызыкну, падобна таму прафесару, сказаць, што ў мяне тысяча вучняў, хаця за 19 год працы ў ВНУ звыш тысячы студэнтаў сустракаліся са мною на занятках. З гэтай тысячы «маімі» сталі чалавек 50, максімум 80. Гэта тыя, хто так ці інакш успрынялі метадычныя ідэі, якія я імкнуўся ім перадаць. Успрынялі і спрабуюць рэалізаваць у сваёй настаўніцкай практыцы, аб чым даведваюся па іх лістах, тэлефанаваннях, гутарках пры сустрэчах. Гэта тыя, з кім мне цікава працягваць кантакты і па-за сценамі ВНУ (хаця, прызнацца, сённяшнія школьнае жыццё не настрайвае на творчы лад).

Якія гэта ідэі? Іх няшмат. Можна нават звесці іх пералік да дзвюх. А 140 гадзін маіх лекцый лічыць іх разгорткай, дапаўненнем, спробай аналітыка-сінтэтычнага ўсвядомлення. Нагадаю гэтыя дзве ідэі.

1) Матэматыка - самая дакладная і самая строгая з навук, «царыца» ўсіх навук і іх «служанка» - пачынаецца з веры ў сцвярджэнні, праўдзівасць якіх ні логікай, ні практыкай не выяўляецца. Гэтае азначэнне, што ніякая іншая навука без веры не існуе. А паколькі навука адлюстоўвае досвед чалавечага жыцця, значыць не існуе жыцця без веры.

2) Разумна арганізаваная сістэма адукацыі, якая грунтуецца на прызнанні разнастайнасці чалавечых індывідуумаў, мае стратэгічную мэту: чалавек свабодны, разумеючы пад свабодай усвядомленую чалавекам неабходнасць жыццё і дзейнічаць у атачэнні законаў, што аб'ектыўна існуюць у прыродзе і грамадстве. Чалавек свабодны, а не чалавек гараманічны ці ўсебакова развіты, як гэта мроілася стваральнікам савецкай школы.

Вера і свабода - у гэтых двух словах можна

шукаць сэнс жыцця.

Вы спытаеце цяпер: калі ўсё астатняе на маіх лекцыях - неістотнае дапаўненне названых ідэй, то чаму я ўсё ж патрабавальна ставіўся да гэтых ведаў?

Названыя ідэі ствараюць падмурак. Але чалавек жыве не ў падмурку, чалавек жыве ў будынку, пабудаваным на падмурку. І яшчэ вельмі хочацца, каб мае вучні становіліся прафесіяналамі.

Прафесіянал у маім разуменні - гэта такі спецыяліст у сваёй сферы дзейнасці, які можа пракарміць сябе і сваю сям'ю без дзяржаўнай зарплаты.

Калі чалавек можа шыць добрыя боты, а яго чамусьці не возьмуць на працу ў дзяржаўную шавецкую майстэрню, ён будзе шыць боты дома. І людзі будуць заказваць боты яму, а не ў майстэрні, калі ён - прафесіянал. Гэта і з настаўнікам, асабліва з настаўнікам матэматыкі. Не, я зусім не мару, каб мае выпускнікі сядзелі дома і вучылі матэматыку ў хатніх умовах. Але я хачу, каб чалавек не баўся страціць дзяржаўную службу, адчуваючы за сабой такі «тыл».

Настаўнік - прафесіянал - гэта чалавек з высокай самаацэнкай і самапавагай. Такі чалавек не будзе моўчкі глытаць абразы хама-чыноўніка. Такі чалавек не будзе кланяцца і ліслівіць перад дурнем-начальнікам, не будзе выконваць яго прыкамы. Чалавек, які мае ўласныя важкія погляды на сваю прафесійную дзейнасць, спакойна выказвае і адстойвае іх, няважкі дурному начальніку, які зазвычай клапоціцца толькі пра добры выгляд, а не пра добрую сутнасць. А з дурных начальнікаў сёння хоць агарод гарадзі! На жаль, і ў адукацыйных колах. Таму мой выпускнік павінен быць гатовым да пазадзяржаўнага заробку, бо той, хто кланяецца, выдыгае перад дурнем пры пасадае, баючыся страціць крыху прыкормнае месца, той, з каго па гэтай прычыне пачынаецца ўсякая подласць, той - не прафесіянал. І матэматыцы ён, як трэба, не навучыць.

Тыя ж, хто хоча яе засвоіць (а хочучы шмат) і хто мае крыху вольных грошай (а прафесіяналы маюць), пойдуць шукаць настаўніка-прафесіянала. Я хачу, каб знаходзілі. Я мару аб тым часе, калі бацькі беларускіх дзяцей, гаспадары на зямлі беларускай, вернуць сабе права выбіраць настаўнікаў сваім дзецям, права, якім яны карысталіся сотні гадоў з моманту стварэння першых брацкіх школ і якое страцілі, трапіўшы пад гнёт Расіі.

Я хачу, каб прафесіяналы ў выкладанні матэматыкі былі, бо матэматыка - навука стратэгічнай вартасці для дзяржавы. А я хачу жыць у нармальнай дзяржаве. Я хачу жыць на роднай зямлі сярод прафесіяналаў. Чаго і вам зычу. У добры шлях!



## Розныя пазіцыі, супрацьлеглыя постаці

У канцы лютага па беларускаму тэлебачанню мы паглядзелі дакументальны фільм пра П. М. Машэрава, які прымусіў задумацца аб сённяшняй сітуацыі ў Беларусі. Прыпомнілася, што 5 жніўня 1998 г. на сустрэчы прэзідэнта з беларускімі пісьменнікамі яго таксама неаднаразова ўспаміналі з прычыны прыхільных адносін да нашых літаратараў. Для падцверджання яго паважлівага стаўлення да нацыянальнай літаратуры і яе стваральнікаў прывяду ўрывак з кнігі Я. Сіпакова "Дні за спіною".

*"На адным са з'ездаў пісьменнікаў Беларусі першы сакратар ЦК КПБ П. М. Машэраў пасуперак партыйнай завяздзёцы ("язык партии – русский язык") з прывітальным словам выступіў па-беларуску. Божа мой, як ён хваляваўся! Гэта было відаць з любога кутка залы... А калі пісьменнікі наладзілі яму сапраўдную авачыю, ён быў вельмі іначаслівы, радасна, расчулена ўсміхаўся і, расчыраўшы, прыклаўшы руку да сэрца, удзячна ківаў нам галавою... бо ці не ўпершыню гаварыў на роднай беларускай мове – прыгожай, міласцівай".* ("Маладосць", №10, 1997г.).

Трэба думаць, што ў яго былі пачуцці беларускага патрыёта. Аб гэтым пісаў і наш пісьменнік Г. Далідовіч: *"Хто ведае, можа і ў яго педзе ў глыбіні душы была*

*кропля нацыянальнага пачуцця, дык ён разумеў, каго і што траціць Беларусь".* ("Маладосць", №2, 1996г.).

Гэта пра пахаванне І. Мележа. У грамадска-палітычнай дзейнасці П. М. Машэрава добра праглядалася мэта – абарона інтарэсаў нашай Бацькаўшчыны. "Беларусь была яго лёсам". Пры ім яна дасягнула вялікіх поспехаў у эканамічным развіцці. Ён быў вельмі інтэлігентны чалавек, просты і даступны, строгі і патрабавальны кіраўнік, але нікому не помсціў.

Вось толькі на час яго кіравання прыпадае працэс масавага закрыцця беларускіх школ і перавод іх у расейскія. Але можна меркаваць, што П. Машэраў нічога не мог зрабіць супраць дыктату Масквы, супраць націску тэорыі збліжэння і зліцця нацый у адзін савецкі народ. Так сама перашкаджаў ідэалагічна дагматызм. Перапіс 1970 г. паказаў, што колькасць беларусаў, якія прызналі роднай мовай сваю знізіўся да 80,6%. У другіх народаў СССР ён склаў 95-98%, толькі ва ўкраінцаў быў 85%. У 1979 г. пры перапісе беларускую мову назвалі роднай толькі 74,2%.

Прафесар Леанід Лыч нядаўна пісаў: *"Я бачу самую вялікую памылку яго дзейнасці (Машэрава П.М.) – гэта перыпцыя аніякіх*

*захадаў супраць рускай культурна-моўнай асіміляцыі. У ішых рэспубліках такія захаваны мэтанакіравана рабілася. І Масква ні ў адной з першых партыйных асобаў... не зняла за гэта галавы. Не той ужо быў час. У нас жа высокія дзяржаўныя і партыйныя чыноўнікі, адданыя ім вучоныя глядзелі на асіміляцыю беларусаў як на натуральную, заканамерную, прагрэсіўную з'яву, як на першачарговую ўмову ўваходжання іх у светлае камуністычнае грамадства".* ("Нар. Воля", 16 лютага 1999г.). У выніку прэстыжнасць беларускай мовы сярод насельніцтва рэзка ўпала, і яна ў школах вывучалася як звычайны прадмет.

У сярэдзіне 90-х гадоў антынацыянальным сілам Беларусі зноў удалося затармазіць адноўлены працэс адраджэння беларушчыны і вярнуцца да былой палітыкі русіфікацыі. І гэта ўжо не памылка, а свядомая ініцыятыва і дзейнасць пераашага кіраўніка РБ, які, на маю думку, з'яўляецца ва ўсім супрацьлеглым П. Машэрава, што выклікала адмоўнае стаўленне да яго ва ўсіх патрыётаў дэмакратыі нашай краіны і абудзіла актыўны рух супраціву яго пазіцыі і курсу.

Міхась Пузіноўскі,  
г. Ашмян.

## Усё беларускае трэба абараняць

Па першай праграме беларускага радыё 26 лютага ў перадачы "Размова па сутнасці" удзельнічаў кіраўнік менскага таварыства "Русь", якое мае на мэце распаўсюджанне рускай культуры ў нас, Г.І. Уласаў. У гутарцы з вядучым ён выказаў незвычайную думку. Спасылалася на прафесара Катлярова, ён лічыць рускіх у Беларусі не меншасцю, а роўным дзяржаўным "образуючым" народам. Праўда, ёсць факты нядобрызыхлівага стаўлення да ўсяго рускага. Ён прывёў у прыклад Язэпа Палубятку, які ў "Нашым слове" пісаў, што распаўсюджанне ўжывання словазлучэнняў "рускі лес, руская зіма, руская жанчына..." руская гарэлка – гэта расейская моўная экспансія" (Н.С. №4). Але ў цэлым рускім людзям тут найлепш з усіх краін СНД. Нідзе няма, апроча Беларусі, рускай мовы дзяржаўнай, пават у Казахстане, дзе іх большасць. Там жа ў дзяржаўным кіраванні таксама няма рускіх, дарэчы, як у расейскіх установах няма казахаў. Г.І. Уласаў у пацверджанне адзінства нашых народаў назваў артыкул М. Багдановіча і прывёў з яго словы: "...нашы тры народы аднаго кораня".

На маю думку, справа тут не ў пачуццях любові ці непрыязнасці да расейцаў, а ў справядлівасці, якой няма ў гэтым пытанні. Перш за ўсё абурэе перабольшванне месца і ролі расейцаў у Беларусі. І

сакавіка ў Менск прыйджаў Р. Абдулаціпаў і па БТ заявіў, што рускія, якіх у РБ паўтара мільёна, не маюць тут праблем, як і становішча 1,3 мільёна беларусаў у Расеі не выклікае трывогі. А яны ж там не маюць ніводнай сваёй школы, праўда, і ў нас іх хутка не будзе. Дарэчы, старшыня саюза палякаў у Беларусі Т. Гавін рускіх лічыць меншасцю, "якая колькасна саступае палякам" ("Нар. Воля" №32). А беларуская нацыя настолькі высока інтэлектуальная і адукаваная, што зусім свабодна можа справіцца з усімі праблемамі дзяржаўнага будаўніцтва без жаднай дапамогі суседзяў.

М. Багдановіч у артыкуле "Хто мы такі?" сапраўды выказаў цікавыя думкі аб роднасці нашых народаў, яго словы многі раз прыводзіліся і беларускім радыё ў перадачы, як сведчанне "законнага" існавання да аб'яднання Беларусі з Расеяй.

*"Рускіх народаў тры. Усе яны аднаго кораня... Адзін рускі народ жыве над Масквою, завецца ён вялікарускім. Другі жыве над Кіевам і завецца ўкраінскім. Мы – трэці народ рускага кораня, завёлся беларусамі, і старонка наша завецца Беларусі".* Але гэтыя словы пацвярджаюць толькі роднасць усходніх славян, а не цягу іх да аб'яднання. Далей паст піша: *"Шмат часу яны жылі паасобку, і так сталася з іх тры розных народы; у кожнага – сваё*

*найменне, свая гаворка, свае звычкі, свае песні, свая вопратка".* Затым выказаны зусім не адпавядаючыя сённяшняй інтэграцыі думкі. *"Жывём мы паміж палякамі і вялікарусамі, народаў моцных, і маем шмат крыўды ад іх. Бо ёсць вялікарусы, што намагаюцца, каб мы забыліся на ўсё сваё, беларускае, выракліся яго ды звярнуліся ў вялікарусаў, гаварылі б і жылі па-іхняму... Агляніцеся: усё наша роднае, беларускае маршавіцца, пішчыцца, знікае, бо яго забіваюць, прыглушаюць, ім пагарджаюць, а чужое пануе, пашыраецца, мае сабе панаванне і павягу!".* У канцы паст звяртаецца з заклікам да суайчыннікаў. *"Не пакінем сваё гаворкі, сваё песняў, сваё звычкі – свайго кроўнага, спрадвечнага, беларускага. Не адракомся, не забудзем, не кінем на глум; будзем шанаваць, бараніць, дзесям сваім аб тое запавядаць".*

Напісана гэта ў 1914-15 гадах, надрукавана ў 1918 г. адносіцца да палітыкі царызму ў Беларусі, але як актуальна гучаць словы паста сёння! Падобную лінію вяла камуністычная ўлада пасля 1917 года. Тую самую палітыку праводзіць цяперашняя ўлада РБ. Вось гэты антынацыянальны курс вярхоўнага кіраўніцтва Беларусі прымушае усіх свядомых яе грамадзян абараняць Беларусчыну усімі сродкамі.

Міхась Пузіноўскі,  
г. Ашмян.

## Асцярожна! Тут кволыя дзіцячыя душы.

За апошні час да мяне звярталіся па некалькі разоў і вучні, і іх бацькі, і настаўнікі, і прадстаўнікі грамадскасці па розных пытаннях конкурсу, звесткі аб якім былі надрукаваны "Нашым словам" ад імя Культурніцкага аб'яднання моладзі "Будзіны", Добрачыннага фонду "Дзесям Чарнобыля", Беларускай асацыяцыі журналістаў і Таварыства беларускай мовы г. Менска. У той аб'яве пісалася: "...можна прысылаць малюнак, верш, аповяданне" па адрасу "Беларусь, Менск, 220134, а/с № 33 – на конкурс". Пытанні да мяне былі рознымі. Напрыклад, два хлопчыкі і, відаць, хтосьці з іх блізкіх родных не менш 10 разоў тэлефанавалі мне па дадому і пытаўся, як перадаць на конкурс два малюны на цвёрдай аснове. Бо іх памеры: 60х60 і 50х40 см. Таму ў адтуліну п.с. проста не ўлазяць. Вучань 7-а класа 36-й школы Менска Дзіма Ігнатвіч некалькі разоў пытаўся, у каго даведацца аб выніках таго конкурсу, калі і дзе яны будуць праводзіцца, якая ўзнагарода чакае яго асабіста. Вучаніца 11-а класа Менскай гімназіі №1 Надзея Радзюк вельмі карэктна пыталася аб лёсе сваёй працы на тэму "Сны аб будучым Беларусі". Намеснік старшыні ТБМ Ленінскага раёна г. Менска Лідзія Антонаўна Соўпель выказала справядлівы абурэнні ў адрас тых, хто даволі павярхоўна аднёсся да гэтага конкурсу. Бо яна, напрыклад, наведла не адну школу, каб сагітаваць настаўнікаў і вучняў рабіць конкурсныя працы. А ў выніку – няма дзе шукаць яго канцы, невядома што адказваць удзельнікам у ім. Меліся і папрокі ў мой адрас, як старшыні Менскай гарадской рады ТБМ. Адпаведна я вымушаны быў рабіць магчымае для зняцця ўзніклых несуразнасцяў. Так, дзве вышэй названыя карціны перададзены ў газету "Наша Ніва", якая абяцала адзначыць іх выканаўцаў. Дзіму Ігнатвічу мы ўзнагародзілі кніжкай "Беларусь учора і сёння" (Менск. "Навука і тэхніка". 1993 г., аўтар Язэп Найдзюк і Іван Касяк). Я сустэўся з На-

дзеяй Радзюк і пачытаў уважліва другі экзэмпляр яе рукапіснага твора на 11 старонках. Вельмі спадабалася пісьменнасць Надзеі, яе здольнасць да глабокадумнасці. Дамовіліся, што яна крыху паправіць матэрыял па кампазіцыі і мы яго надрукуем у газеце. Але ж астатнім дапамагчы не змог. У сувязі з гэтым вымушаны зрабіць заўвагу рэдакцыі "Нашага слова" і даць наступныя тлумачэнні.

Менская гарадская рада ТБМ не мае аніякага дачынення да гэтага конкурсу. Таму пад той аб'явай няма і майго подпісу, на што павінна была звярнуць увагу рэдакцыя "Нашага слова" пры друкаванні яе тэксту. Магчыма такія ж адносіны маюць да гэтай справы і іншыя арганізацыі, ад імя якіх праводзіўся конкурс. Да таго ж у іх складзе няма і спецыялістаў высокай кваліфікацыі, здольных разабрацца ў вельмі тонкіх справах шырокага кола пытанняў, якія маглі быць з'яўляцца канкурэнтнымі. Таму тыя арганізацыі маглі быць толькі спонсарамі, але не адказнымі. Імкнуўся адшукаць "Культурніцкае аб'яднанне моладзі Будзіны", або журналіст камісію конкурсу. Нічога не атрымалася. Да каго звяртацца, не сказана ў той аб'яве "Нашага слова". Не названы там кантрагент тэлефон, адказны за мерапрыемства. У а/с № 33 пісаць безсэнсоўна. Бо сама скрыня нічога не ведае. Да таго ж тэрмін конкурсу ўжо прайшоў. І ў скрыні ўжо магчыма новыя гаспадары. Таму я звяртаюся да рэдакцыі "Нашага слова" з просьбай не друкаваць такія незразумелыя павярхоўныя аб'явы. Таму што справа звязана з дзіцячымі душама і з тым, чым нельга жартаваць.

Дадаткова адзначу, што ў мінулым годзе наша таварыства праводзіла аналагічны конкурс разам з прадстаўнікамі "Маладога фронту БНФ Адраджэнне". Але ж у нас мелася кваліфікаванае журы з прадстаўнікоў Менскага педагагічнага ўніверсітэта. Была адказная – інспектар гарадскога аддзела адукацыі. Вымушаны адзначыць і тое, што з пасярэднікаў ад Мала-



дога фронту (у дадзеным выпадку Віктарам Жыгулём, а раней і з другімі) атрымаліся сур'ёзныя непаразумеі. Так, для ўзнагароджання ўдзельнікаў конкурсу мы выпрасілі ў адной з арганізацый 100\$ і перадалі іх названаму пасярэдніку. Ён павінен быў прадставіць справаздачу аб тым конкурсе (колькі ўдзельнікаў, адкуль, хто і за што ўзнагароджаны і інш.) для перадачы арганізацыі, якая ахвяравала тыя 100\$, для друку і гісторыі. Аднак прайшоў ужо другі год Віктар Жыгуль стаў няўлоўным, неабходную справаздачу я не атрымаў. Не дапамог і Лявон Баршчэўскі, ліцэй якога падводзіў вынікі названага конкурсу. Усё, усе матэрыялы зніклі невядома куды. Дадаткова я вельмі непакоюся, што спонсар можа падумаць аб магчымасці прысваення мноштва 100\$. Была і яшчэ адна непрыемнасць па сувязі з гэтым фронтам. Ад яго імя адна авантурыстка атрымала праз давер інспектара гарана ў траўні мінулага года 2.600.000 беларускіх рублёў (зараз гэта 15-17 мільёнаў), якія зноў жа былі выпрашаны нам для падвядзення вынікаў другога конкурсу. Вырваць назад гэтыя дзіцячыя слёзы гэтак і не змаглі. Дарэчы гэта зрабіла былая настаўніца беларускай мовы, звонкава адпаведны актывіст.

Таму ў заключэнне я папрашу большай сур'ёзнасці ад кіраўніцтва "Маладога фронту" у справах конкурсаў, у справах зносін з такой вельмі тонкай з'явай, як дзіцячыя душы. Гэтую ж просьбу адрасую і ўсім іншым, хто будзе звязаны з конкурсамі сярод дзяцей або другімі аналагічнымі мерапрыемствамі.

Аляксей Саламонаў,  
прафесар, старшыня  
Менскай гарадской  
рады ТБМ.

## Лідскае піва – расейскі шырспажыў

Некалькі гадоў таму назад піва Лідскага бровара лічылася прэстыжным. Сваёй якасцю яно задавальняла густ нават самага вытанчанага гурмана. Тое тычылася да ўсіх без выключэння гатункаў. А яшчэ было вельмі прыемна спалучаць з якасным півам надпісы на этикетках на беларускай мове. Прыкладам "Чорны прынец" нёс у сабе не толькі цёмную асалоду, але і рыцарскую таямніцу Лідскіх муроў, ад якіх веяе беларускай даўнінай.

Нажалі, не так доўга цягнуўся гэты час. Прайшоў рэферэндум аб наданні расейскай мове статусу дзяржаўнай. Праз некаторы час Лідскі бровар змяніў нацыянальную арыентацыю. Узяў кірунак на ўсход. Аб тым сведчаць не толькі медаль розных прэзентацый, але і надпісы на этикетках. Яны спрэс сталі расейскамоўнымі. Скончыўся беларускі дух, смак лідскага піва.

Дарэчы пра смак. Аб густак не спрачаюцца, але ўсё ж сярод аматараў піва разпораз можна пачуць спрэчкі, што піва Лідскага бровара ўжо не тое. Я таксама лідскае піва зараз не ўжываю. Не ўжываю ад таго, што мне, як свядомаму беларусу, не падабаецца расейскамоўныя надпісы, а яшчэ хачу зазначыць, што з беларускасцю яно згубіла свой непайторны смак.

Язэп Палубятка.





Валянцін Грыцкевіч (Санкт-Пецярбург)

## ПРАБЛЕМЫ БЕЛАРУСКІХ ДЫЯСПАРАЛЬНЫХ СУПОЛАК У РАСЕІ

Сярод першачарговых задач нацыянальнай палітыкі дзяржавы варта назваць стварэнне ўмоў для вольнага і дэмакратычнага развіцця ўсіх этнасаў, у тым ліку беларусаў, якія населяюць Расію. Беларусы ў Расіі ў Равсеі налічваюцца не менш за 1200 тысяч. Гэта самая буйная з усіх замежных дыяспараў беларусаў у свеце. У Расіі існуюць беларускія дыяспаральныя суполкі, зацікаўленыя ў адраджэнні культуры, мовы, нацыянальнай свядомасці і традыцый беларусаў. Іхняя дзейнасць цесна звязана паперш, з культурнай і моўнай палітыкай на іхняй гістарычнай радзіме, і па-другое з падобнай жа палітыкай тут у Расіі.

Як правіла, беларускія суполкі ў Расіі (да прыкладу, як Беларуска-грамадска-культурнае таварыства ў Пецярбургу, якое я маю гонар прадстаўляць на з'ездзе) аб'ядноўваюць беларусаў незалежна ад іхніх палітычных поглядаў, партыйнай прыналежнасці, сацыяльнага стану, веравызнання. Беларусы перасяляліся ў Расію здаўна, не пазней за ХУ ст. Мне даводзілася спецыяльна вывучаць гістарычныя крыніцы па гэтай тэме, і я магу сказаць, што асабліва моцным быў прыток беларусаў у Маскоўскую дзяржаву пад час інфлянцкай вайны ХVI ст., вайнаў Расіі з Рэччу Паспалітай у ХVII ст. і Паўночнай вайны пачатку ХVIII ст., калі маскоўскія войскі прымусова перасялялі сотні тысяч беларусаў у Расію. Перасяленні пасіліліся і пасля ўзброеных супраціваў прыяднанню Беларусі да Расіі і паўстанняў ХІХ ст. Найбольш масавымі былі перасяленні беларусаў сюды ў ходзе рэпрэсій часоў камунізму, індустрыялізацыі, асваення цалінных зямель, вярбоўкі на лесараспрацоўкі. Поўначы і на новабудовы.

Але беларусы пастаўлялі не толькі працоўную сілу ў Расію. З другога пакалення беларусаў былі першыя расейскай імператрыца Кацярына І ўсяўладныя палітычны дзеяч А. Меншыкаў, ваенныя міністры ХІХ ст. В.Сушазакет, П.Ваноўскі, міністр фінансаў Ф.Урончанка, а ў ХІХ ст. міністры савецкага ўраду К.Мазураў і А. Грамыка, шмат ваеначальнікаў якія дапамагалі царызму заваёўваць Туркестан, ваяваць з туркамі і г. д. Шмат беларусаў працавала ў расейскай навуцы, таму што царызм закрыў вышэйшыя навукальныя ўстановы на Беларусі пасля тлумлення паўстанняў супраць яго. "Вымыванне мазгоў" з Беларусі ў Расію ўзбагачала патэнцыял расейскай навуцы.

Традыцыя беларускіх культурных суполак у Расіі дасягае сярэдзіны ХІХ ст., калі ў Пецярбургу па чарзе стварыліся "Крывіцкі в'язок", пазней "Гоман", на пачатку ХХ ст. Беларускі літаратурны гурток студэнтаў Санкт-Пецярбургскага ўніверсітэта, а потым і ін-

27 сакавіка г.г. у Маскве незалежна ад Амбулаторыі Рэспублікі Беларусь па ініцыятыве Маскоўскага таварыства беларускай культуры і Беларускага грамадска-культурнага таварыства ў Пецярбургу адбыўся Устаноўчы з'езд беларусаў Расіі. На з'ездзе, які адбыўся ў памяшканні Цэнтральнага Дома Літаратуры на вул. Герцава, д.53, быў абмеркаваны статут Міжрэгіянальнага аб'яднання беларусаў Расіі як самакіраванага грамадскага аб'яднання. Асноўнымі задачамі Міжрэгіянальнага аб'яднання з'яўляецца захаванне нацыянальнай культуры і мовы беларускага народа ў Расейскай Федэрацыі, спрыянне захаванню дзяржаўнасці гістарычнай радзімы Беларусі, развіццё

шыя. Існавалі такія таварыствы і ў 20-я г.г. у розных кутах Расіі, але хваля чырвонага тэрору знішчыла іх, і адраджашча яны сталі толькі ў часы перабудовы. Найбольш старыя і трывалыя сярод іх Таварыства беларускай культуры імя Фр. Скарыны ў Маскве і Беларускае грамадска-культурнае таварыства ў Пецярбургу, але пасляхова дзейнічаюць і іншыя суполкі, прадстаўнікі якіх прымаюць удзел у гэтым з'ездзе.

Цяжасці ў захаванні беларускай прысутнасці ў Расіі ўзнікаюць з-за індэферэнтнасці значнай колькасці тутэйшых беларусаў, з-за вялікай іхняй дэнацыяналізацыі. Пашырэнню нацыянальна-культурнай дзейнасці падобных суполак у краіне перашкаджае цяжкае эканамічнае становішча сацыялістычнай. Слабая матэрыяльная база культурна-асветніцкай працы суполак атлумачыцца сціплай падтрымкай іх з боку мясцовых уладаў, абывацтва да гэтай справы з боку ўладаў Беларусі, якія практычна не выконваюць салянднай праграмы "Беларусы ў свеце", прынятай на дзяржаўным узроўні папярэднім урадам у 1993 г.

Застаецца ў сіле выснова групы маскоўскіх экспертаў, зробленая яшчэ ў 1993 г. па матэрыялах сацыялагічнага апытання на І Кангрэсе украінцаў Расіі: "Дзеяннем уладавых структур усё яшчэ ўласцівыя элементы аднадушнага разліку, старых, дагматычных пазіцый і ілюзій, падвойных стандартаў і прыхаваных задумаў, палітычных імпрэвізацый і папулізму, гандлю, якія апраўдваюцца часта аргументамі выключнасці і надзвычайнасці сітуацыі, сусветны палітычны досвед і дадзеныя навуковых даследаванняў выкарыстоўваюцца надта недастаткова".

Сведчаннем гэтаму могуць служыць наступныя факты: у Расіі амаль цалкам адсутнічаюць беларускія нацыянальныя перыядычныя выданні (апроч некалькіх самаробных), няма беларускіх школ (хоць яны існавалі ў 1920-я гады ў месцах кампактнага пражывання беларусаў у Сібіры і на Далёкім Усходзе) беларускіх бібліятэк, культурных устаноў. Намаганні пецярбургскай і маскоўскіх беларусістаў не прывялі да стварэння спецыялізацыі ў тутэйшых ВНУ, хоць у іх выкладаюцца

такія экзатычныя мовы, як суахілі або кхерскі. Няма ў Расіі радыёвяшчання беларускай мовай.

Для супастаўлення: у суседняй з Беларусі Польшчы, дзе жыве 300 тысяч беларусаў – уацвяра менш, чым у Расіі, існуе варшаўскае і беластоцкае беларускія радыёвяшчання, выходзіць ужо 44 гады тыднёвік беларусаў у Польшчы "Ніва" на 12 палосах (дарчы ў Вільні выходзіць беларуская газета "Руны") ёсць беларускія школы, і шэсць кафедр беларусістыкі ў ВНУ 5-ці гарадоў Польшчы. Пры гэтым галаслоўных дэкларацый аб братэрстве беларускага і польскага народаў там нешта не чуваць.

Беларускае радыёвяшчання існуе ў Летуве, дзе беларусаў налічваецца 50 тысяч і ў Эстоніі існуе іх 25 тысяч. Беларускія школы працуюць у Латвіі, дзе беларусаў – 100 тыс. і Летуве. У Летуве існуе аддзяленне пры педагагічным інстытуце, якое рыхтуе выкладчыкаў беларускай мовы.

Але ўсё гэта яшчэ можна перажыць. Самай галоўнай праблемай існавання і ўстойлівасці беларускай дыяспары ў Расіі, які і ва ўсіх іншых краінах свету, захавання, яе складовай часткі свайго этнасу з'яўляецца дыскрымінацыя беларускай мовы ў дзяржаўных маштабах у Рэспубліцы Беларусь.

Не глядзячы на працяглую паланізацыю і русіфікацыю Беларусі, этнічнае ядро яе нацыі трывала вылучалася нацыянальнай элітай – носьбітаў нацыянальнай ідэі і барацьбітоў за яе рэалізацыю ў жыццё. Беларусізацыя пачалася пад час існавання Беларускай Народнай Рэспублікі (1918), працягвалася, як сродак умацавання савецкай дыктатуры, у 20-я гады. Спроба прыпыніць працэс русіфікацыі Беларусі пасля смерці Сталіна насіла характар палітычнага спектакля, бо моўная асіміляцыя рэзка ўзмацнілася з сярэдзіны 60-х гадоў.

Працэс ЛІНГВАЦЫДУ – мэтанакіраванага і асэнсаванага, свядомага вышчэнення з абиходу, гэта значыцца, практычнага знішчэння беларускай мовы, як адной з вядучых азнак этнасу ў Беларусі быў неабходнай умовай для далейшага ЭТНАЦЫДУ – ліквідацыі дадзенага этнасу, як асаблівай культурна-гістарычнай супольнасці або дэнацыяналізацыі этнасу Дру-

беларускай адукацыі, навуковых даследаванняў, народнай творчасці, мастацтва ў Расіі, супрацьдзеянне праявам шавінізму, нацыяналізму, распальванню нацыянальнай і рэгіянальнай варожасці. Апроч прадстаўнікоў беларускіх грамад Масквы, Пецярбурга, Іркуцка, Краснаярска, у працы з'езду прынялі ўдзел дэпутаты Вярхоўнага Савета РБ 13-га склікання Ст.Шушкевіч і С.Домаш, старшыня Згуртавання беларусаў свету "Бацькаўшчына" г.Сурмач.

З'езд зацвердзіў статут Аб'яднання і абраў Раду аб'яднання на чале з сп. Генадзем Лехам.

Валянцін Грыцкевіч, С.-Пецярбург.  
(Падаём даклад Валянціна Грыцкевіча на з'ездзе.)

гім інструментам для дасягнення гэтай мэты з'яўляецца МНЕСАЦЫД. Я прапаноўваю гэты назоў для азначэння мэтанакіраванага знішчэння калектывнай памяці Беларусі – ісціннага вобразу яе гісторыі, які спецыяльна вывучаю. Мнесацыд гэты ў нашых умовах заключаецца ў прапагандзе асіміляцыі беларусаў рускімі, аўтарытарнай улады, атэізацыі і ізаляцыянізму, асабліва ў школьнай і ўніверсітэцкай адукацыі. Лепшым паказальнікам лінгвіцыду ў мнесацыду ва ўмовах Беларусі з'яўляюцца ліквідацыя пасля другой сусветнай вайны выкладання беларускай мовы ў вышэйшых навукавых установах і выкладанне атручанай імперскім духам гісторыі, як у ВНУ, так і ў сярэдняй школе. Паколькі ад паступлення ў ВНУ залежаў лёс шматлікіх выпускнікоў сярэдняй школы, бацькі вымушаны былі адмаўляцца ад таго, каб іхнія дзеці навучаліся ў школе на роднай мове.

Гэта дазволіла прыхільнікам русіфікацыі Беларусі хлусліва сцвярджаць, нібыта адмова бацькоў вучыць дзяцей у беларускіх школах адбываецца добраахвотна. Але ж гэта парушыла 3 параграфы 26 артыкула Усеагульнай Дэкларацыі правоў чалавека, які быў прыняты на 3-й сесіі Генеральнай Асамблеі ААН ("Бацькі маюць права прыняць тэту ў выбары віду адукацыі для сваіх малалетніх дзяцей").

Дзякуючы перабудове 80-х гадоў прыхільнікі адраджэння беларускай мовы ў абиходзе здолелі дамагчыся таго, што беларуская мова 26 студзеня 1990 г. была ўзгалошана афіцыйнай мовай Рэспублікі Беларусь. Пачалася новая хваля беларусізацыі, забяспечэння законамі Рэспублікі. Згодна ім пачаў з беларускамовай мовай для вывучэння ва ўсіх навукальных установах абвешчана руская і адна з замежных моваў.

Здавалася б, чаго яшчэ было чакаць? Але з 1994 г. становішча каронным чынам змянілася. Падобна да таго, што з гэтага часу Беларусь становіцца лабараторыяй, у якой адбываецца эксперымент па адраджэнні таталітарызму. Сацыялізм ужо пабудаваны. Працягваецца характэрная для яго палітыка лінгвіцыду і мнесацыду. Як не прыгадаць даўнія словы М.Багдановіча аб тым, што паняцце "на-

цыя" і "дэмакратыя" ў выпадку Беларусі супадаюць.

Пачаўся свядомы адыход ад ужывання беларускай мовы ў справаводстве і адукацыі. Магчыма, распаўсюджванне яе разглядалася ўладаю, як адзін з індыхатараў адмовы ад прыярытэту даўняй савецкай сістэмы і царскага рэжыму, уніфікаваўшы насельніцтва сваёй разлеглай краіны для больш зручнага кіраўніцтва аднастайнай масаю падданых. Яшчэ 1 снежня 1994 г. першы прэзідэнт Рэспублікі на сесіі Гомельскага гарсавета растлумачыў дэпутатам, чаму не карыстаецца беларускай мовай: "Потому что на белорусском языке нельзя сказать что-нибудь великое. Белорусский язык – бедный язык. В мире существуют только два великие языка – это английский и русский".

Выкарыстаўшы ўладу, новы рэжым правёў рэфэрэндум у траўні 1995 г., згодна вынікам якога рускай мове быў прыданы статус роўнай з беларускай (нібыта гэтага па сутнасці, фактычна не было раён). Па сутнасці беларуская мова пераўтварылася з дзяржаўнай зноў у другаступеневую. Газеты з беларускамоўных сталі пераўтварацца ў двухмоўныя, а двухмоўныя ў цалкам рускамоўныя. Тэлебачанне, радыёвяшчання і выкладанне ў ВНУ сталі практычна рускамоўнымі.

За гады, што прайшлі з рэфэрэндуму, былі ліквідаваныя беларускамоўныя дзіцячыя садкі, шматлікія класы, школы. Колькасць школьнікаў, якія паступілі ў класы з беларускай мовай навучання, скарацілася ў два і паловаю разы. У Менску з 130 беларускамоўных школ да лета 1998 г. засталася 17. У Гародні няма аніводнай беларускамоўнай школы. Бацькам часта адмаўляюць у іхнім законным праве вучыць дзяцей на роднай мове. Для аспірантаў Акадэміі навук адменены залік па беларускай мове. На Новаполацкай ЦЭЦ загадана весці дакументацыю выключна на рускай мове (згодна дагалу дырэктара ЦЭЦ Лебедзева ад лета 1997г.). Прысягу маладога воіна Беларусі зачытваюць толькі па-руску. Міліцыя б'е і арыштоўвае людзей за размову на беларускай мове.

Да чаго прыводзіць згубная моўная палітыка сучаснага беларускага ўраду, паказваюць лічбы. Пра-

парцыянальнасць выданняў на беларускай мове складала ў 1987 г. 7 адсоткаў, у 1995 г. 12,5%, а ў 1997 г. ужо 5,5% — менш, чым у апошнія гады СССР! (прыклады прыводзяцца з арт. Я. Войніча "Прыгоды беларускіх выданняў" (Чырвоная змена. – 11 сакавіка 1989 г. – С. 12; і з афіцыйнага статыстычнага даведніка "Рэспубліка Беларусь в цифрах" (Мн., 1998. – С. 28-29, выданне на рускай і англійскай мовах – адзіных "вялікіх мовах свету!)).

Для параўнання: у 1925 г. з накладаў кніг і брашур на Беларусі на беларускай мове было 68,5%. Гадавы наклад беларускіх газет у 1986 г. склаў 31,5%, у 1995 г. 5,7%, у 1997 г. 5,6%.

У этыцы існуе прыцып спачування. Ён пачынаецца з таго, каб змагчы паставіць сябе на месца іншага і паглядзець на свет ягонымі вачыма. Мне даводзілася распаўядаць старшакласнікам двух пецярбургскіх школ аб сітуацыі з выкладаннем роднай мовы ў Беларусі. На маё пытанне да юнакоў і дзяўчат: "Як бы вы адносіліся да таго, каб у аб'яднанай Беларусі-Расіі вас перавялі на беларускую мову навучання, давалі чытаць пераважна беларускія кніжкі, паказвалі б толькі беларускамоўныя тэлеперадачы?" я пачуў гул абурэння.

На Беларусі ж падобная рэакцыя моладзі ўладамі не ўлічваецца. Перарабляюцца падручнікі: даведнікі, энцыклапедыі на стары савецка-імперскі манер, перапісваецца на той жа манер гісторыя беларусаў.

Пераследаецца нацыянальная сімволіка. Вяртаюцца з нябыту рытуалы камуністычных часоў, у прыватнасці, уведзены пасады намеснікаў кіраўнікоў прадпрыемстваў па інфармацыйнай (г.зн. па палітычнай) частцы, і па працы з моладдзю. Прыцягваюцца правы на адукацыю і інфармацыю і нацыянальных мяшчынаў, у прыватнасці, польскай. Прапагандуюцца ідэі аб'яднання славянскіх і праваслаўных народаў, па сутнасці страціўшы сваю моц яшчэ ж з пачаткам першай сусветнай вайны. Гісторыя ведае тры прыклады існавання дзяржаў на аснове славянскага адзінства: Расейскую імперыю (і яе мадыфікацыю ў выглядзе СССР), Паўднёваславю і Чэхаславацкіну. Аніводная з іх, па сутнасці, не ацалела, бо яны падпарадкаваліся ненатуральным правіламі. Невыпадкова А.І.Салжыніцын папярэдзіў вялікарасаў: "Няма ў нас моцы на імперыю!" Тым больш, што планаванае аб'яднанне Расіі і Беларусі можа выклікаць незадавальненне іншых, неславянскіх і неправаслаўных этнасаў Расіі і, як вынік, распад Расейскай федэрацыі.

(Заканчэнне ў наступным нумары).



# 450- ГОДЗЬДЗЕ ДРУКУ НА БЕЛАРУСКАЙ ЗЯМЛІ

## Угодкі выхаду “Малой падарожнай кніжкі” Доктара Ф.Скарыны

Даклад доктара Вітаўта Тумаша на 10-ай сустрэчы беларусаў Паўночнае Амэрыкі ў верасні 1972 году

(Заканч. Пачатак у № 18).

Як з анэксыяй беларускіх земляў савецкія аўтары Масквы зразу-ж прыпісваюць і выдатнейшыя падзеі іх гісторыі, яскрава можна бачыць на прыкладзе тае-ж Смаленшчыны. У савецкім друку цяпер, як правіла, пішацца, што ўвесь імператарскі крыжак навалы ў бітве 1410 году пад Грунвальдам затрымала ды далейшы ход бою гэтым накіравала не гераічнае бачыць і адвага трох смаленскіх беларускіх палкоў, але трох смаленскіх палкоў расейскіх, хоць кожнаму ведама, што на палях Грунвальду ніякіх войскаў Масквы, ніякіх расейскіх палкоў ня было. Ды і сам Смаленск тады яшчэ ня быў захоплены Масквой, але з усімі іншымі землямі Беларусі ўвайходзіў у склад Вялікага Княства Літоўскага.

Калі гісторыю беларускага народа савецкія казённые аўтары абдымаюць на шмат выкадаючы зь яго тое, што адбывалася на тых правінцыяльных землях Беларусі, якія сёння ня ў межах БССР, дык што казаць, калі гэтае-ж робіцца з гістарычнаю сталіцаю Беларусі, Вільні, на той толькі аснове, што ад 20-ці колькіх гадоў Вільню Масква ўлучыла ў межы свае калінінскія правінцыі – Жамойцка-летувіскае ССР. Гэта ня што іншае, як ненадасць спроба абезгаліўлення гісторыі беларускага народу ў найдаўжэйшую яе пару, пару Вялікага Княства Літоўскага. Гэта не Пракурства адсяканьне ўжо ног, але – самое галавы.

Вось пры гэтым культурна-мэханічным трактаваньні партыйнай гістарыяграфія гісторыі беларускага народу савецкім гісторыкам даводзіцца цяпер пісаць, што не ў Беларусі, але Жамойці-Летуві, бо-ж у Вільні, беларускія кнігі друкаваў доктар Скарына, а па ім слаўны Пётра Мсціславец, знакамітага Друкарня Дому Мамонічаў ды іншыя беларускія друкары, што ў Жамойці-Летуві складалася ды выдаваўся Літоўскі Статут, а ня гэтак яшчэ даўно выходзіла там і “Наша Ніва”, — ды розныя падобныя нябыліцы. Пісаць гісторыю беларускага народу ды бяз гісторыі нацыянальна-духовага цэнтру краю, сталічнае Вільні, гэта такая – ж недарэчнасьць, як калі-б нехта прабаваў пісаць гісторыю старажытнае Грэцыі ды бяз гісторыі Афін.

На гістарычнай арэне Вільня, як ведама, зьяўляецца на пачатку ХІУ стагодзьдзя ды зразу ў ролі сталічнага цэнтру, Сталіцаю дзяржавы стала яна ў пару, калі Вялікае Княства Літоўскае, пасля кансэлідацыі свае пачатковае тэрыторыі на прасторы Горадня-Ваўкавыск-Наваград, сваю ўладу пашырыла й на ўсходнія ды паўночныя прасторы Беларусі ды хутка сваімі межамі ахапіла ўсе беларускія землі.

Пазьнейшая сталічная веліч Вільні ды яе багацьце выраслі толькі на гаспадарчай базе вялікае прасторы і жыхарства беларускае нацыянальнае тэрыторыі. Да духовага блеску й свае гістарычнае славы яна ўзьялася толькі на аснове культурных традыцыяў народу, што ўжо ад стагодзь-

дзяў, дзякуючы ў вялікай меры хрысьціянству, меў сваю высокую культуру ды дасканальна развинутую мову пісьменнасьці.

Цяпер, з пазбаўленьнем Вільні яе спрадвечнае гістарычнае ролі – быць сталіцай беларускае зямлі – звужэныя перспектывы разьвіцця места, крыльлі яго росту падсечаныя. У Менску ў паваненным часе лік жыхароў узрос больш як у чатыры разы. Нарастае там шпарка ўжо другі мільён. Тымчасам у Вільні, пры вызначанай ёй цяпер Масквой сьціплай ролі адміністрацыйнага савецкага цэнтру летувіска-жамойцкіх толькі раёнаў – былых правінцыяльных паветаў Вялікага Княства – лік жыхароў, у прыраўнанні з часам даваенным, ня змог і падвоіцца.

Ды, калі ад былое паўтысячагодняе сталіцы Беларусі адабраныя сьнянныя перспектывы на вялікую будучыню, ніхто ніколі ня ў сіле адабраць Вільні яе вялікае гістарычнае славы, славы палітычна-дзяржаўнага й культурна-нацыянальнага цэнтру Беларусі ды яе магутнае калісць дзяржавы, Вялікага Княства Літоўскага, славы места калісць друку беларускай зямлі й ўсяго ўсходу Эўропы. З балонак гісторыі места й гісторыі беларускага народу гэтых вялікіх заслугаў Вільні не сатрэ час, не схаваюць іх і сучасныя савецкія партыйныя гісторыкі. Вось гэта, між іншым, прыгадваюць нам сьвятныя скарынінскія ўгодкі друку.

### 3

З угодкамі выхаду ў 1522 годзе ў Вільні МАЛОЕ ПАДАРОЖНАЕ КНІЖКІ доктара Скарыны звязаныя й важныя іншыя ўгодкі – 450-годзьдзе ад зьяўленьня першага беларускага друкаванага календара. Календар гэты гэта складовая – апошняя пята – частка ПАДАРОЖНАЕ КНІЖКІ.

Фармату, як і ўся кніжка, малога, календар Скарыны мае 20 балонак (40 бачынаў) друку асобнае свае нумарацыі. Першая бачына, загалоўная, аздоблена дрэварытнай, складзенай з чатырох, расьліннага арнамэнту заставіцай, рамкай. Далей на 12 разварах, памешчаны памесечны календар праваслаўных сьвятаў і сьвятых “па ўставу Эразміліскае царквы”, з дадаткам календарна-астранамічных інфармацыяў. На 15 бачынах канцавых надрукаваная ПАСХАЛІЯ – даведнік пра час рухомах і некаторых нярухомах сьвятаў на гады 1522 – 1542, пра час пастоў, пра зьвязь сонца, месяца, ды розныя іншыя.

Унізе бачыны ёсьць замыкальная даведка аб тым, што “Сьвятцы і пасхалію” выдаў доктар Францішак Скарына ў “слаўным месцыце Вільніскім”. Дык з рэдакцыйна-выдавецкага ды графічна-друкарскага гледзішча календар аформлены як друк самастойны. Сяньня ведама, што і пашыраўся ён на толькі з ПАДАРОЖНАЕ КНІЖКІ, але як і іншыя часткі, і выданнем асобным.

Календар Скарыны, як бачым, не календар вылучна рэлігійны, што падае толькі сьвяты на паасобныя дні году, але й календар сьвецкі, астранамічны. У ім “неамальна напісаныя” доктарам Скарынам інфар-

мацыі пра поўныя й частковыя зьвязьненні – “гібелі” – сонца і месяца, пра “бег” сонца праз 12 сузор’яў задзяку, пра рух зораў “блудзяшчых”, або плянэты, пра дні зраўнаньня дня з ночай і даты найдаўжэйшага й найкарацейшага дня і ночы году, пра даўжыню дня й ночы ў паасобныя дні кожнага месяца азначаную “на нашу зямлю” самым доктарам Скарынам, ды некаторыя іншыя.

Інфармацыі паказваюць на добрую веду рэдактара-выдаўца астранамічных асноваў календара, што ў доктара мэдцыны таго часу рэч і зразумелая, бо на астраноміі апіраецца астралягія, паказаньнямі якое лекары ў тую пару шырока карысталіся пры вызначэньні дыягнозу, прагнозу ды спосабу лячэньня цяжка хворых сваіх пацыентаў. Вось дзе гэтага лекары тыды вывучалі астраномію й для сваіх практычных прафэсійных патрэбаў. Рух “звёзд блудзяшчых”, плянэты, для патрэбаў лекарскае свае практыкі даводзілася напэўна сачыць і доктару Скарыну.

Скарынаў календар пачынаецца зь верасня, канчаецца ж месцам жнівенем, і гэта таму, што календарны год ягонымі часамі на землях Беларусі, як і ўва ўсім Вялікім Княстве Літоўскім, пачынаўся не, як цяпер, 1-га студзеня, але чатыры месяцы дазней, 1-га верасня. Вільня-ская вялікая дзяржаўная канцелярыя й у сваіх актавых запісах, і ў дыпламатычным ліставаньні, вераснёвага пачатку году трымалася да палавіны ХІУ стагодзьдзя.

Першае сьвята, аб якім Скарына ў сваёй ПАСХАЛІІ даведку ў які дзень тыдня у дадзены годзе яно будзе прыпадаць, гэта Каляды 1522 году. З гэтага вынікае, што календар быў надрукаваны перад гэтымі Калядамі. З друку найхутчэй паказаўся ён чатыры месяцы раней, калі 1 верасня, тагачаснага пачатку календарнага году ды месца, зь якога Скарынаў календар пачынаецца.

Календар Скарыны – каштоўная вельмі памятка друку “залатое пары” беларускае культуры. Дасьледнікам календар цікавы й як рэдкая вельмі, ведамая ў вадным толькі камплектым экзэмпляры, кніжка першых дзесяцігодзьдзяў эўрапейскага друку, і як першы друкаваны беларускі календар. Гэта цікавае вельмі выданьне для гігіяграфіі і гісторыкаў царквы ў Беларусі сваімі пададзенымі – сьвятамі і сьвятымі, гісторыкам жа астраноміі нашага краю сваімі, вызначанымі доктарам Скарынам “на нашу зямлю” астранамічнымі дадзенымі. Моваведы на календар Скарыны, не ведаму раней ягоную частку, звярнулі ўвагу даўно, асабліва на беларускія назвы месяцаў календара што пададзеныя побач царкоўнаславянскіх, ды на ўсю іншую календарную тэрміналогію.

Выдаваў доктар Скарына свой календар

сваім праваслаўнае веры суродзічам. Ды прызначыў ён яго не для патрэбаў царкоўных, але для шыроўшага народнага сьвецкага ўжытку. Як ягоны календар успрынялі ягоныя суродзічы, найлепш пра гэта сьведчыць факт, што з усіх календароў пашыраных на Бацькаўшчыне доктара Скарыны, захавалася колькі ўсяго балонак адзінага календара. Яны цяпер перахоўваюцца ў Публічнай бібліятэцы Ленінград. У цяперашні календар мог захаватца толькі на чужыне, у Даніі, у Каралеўскай бібліятэцы Капэнгагі.

Календар Скарыны – першы друкаваны календар ня толькі на землях Беларусі, але й на прасторы ўсяго ўсходу Эўропы. Прайшло 180 гадоў пакуль паказаўся першы друкаваны расейскі календар. Надрукаваны ён быў у 1702 годзе. І гэты календар друкаваўся яшчэ не на тэрыторыі Расеі, а за яе межамі, у Галандыі, у Амстэрдаме. Склаў яго й выдаў на заказ цара Пётры І ведамы друкар-выдавец і рэфарматар кірыліцы, беларус-Случчыны, Ілья Капеевіч-Капееўскі.

Віленскі беларускі календар 1522 году прыклад таго, як культурна-духовыя патрэбы свайго народу друкару Францішак Скарыну ляжалі на сэрцы. Ён востра іх адчуваў, пра іх думаў, і, колькі было ў яго магчымасьцяў і сілаў, намагаўся іх і задавальніць. Як пры перакладзе й друку беларускае Бібліі ў Празе, гэтак і пры ўкладаньні ў Вільні календара, галоўныя матывы ягонае выдавецкае працы былі народна-грамадзкія, патрыятычныя.

### 4

450 ўгодкі першага беларускага друкаванага календара мімаволі кіруюць увагу на пытаньне: як справе з календаром у народу, калісьці піянера ў гэтай галіне на ўсім усходзе Эўропы, сяньня?

Календары, найперш календары-кніжкі, выданні асабліва шырокага народнага ўжытку. Добра зрэдагаваны, зьместам да патрэбаў народу датараваны календары, гэта народная энцыклапэдыя блізу што дзённага практычнага карыстаньня. Дзеля шырокае народнае ўжытка сьвецкі календаром ці раз выпала важная гістарычная роля ў жыцці паасобных народаў. Календары чэскія, паўднёнаславянскія, ірляндзкія, мелі значэньне ў адраджэньні гэтых народаў, у іх змаганьні за нацыянальнае вызьленьне за само існаваньне.

Важнае культурна-нацыянальнае значэньне мелі календары й у гісторыі народу беларускага. Пасьля календара Скарыны шмат беларускіх календароў друкавалася ў стагодзьдзях ХІІ – ХІІІ. Пасьлей, з заняпадам, дзеля палянізацыі беларускага друку, а ў ХІХ стагодзьдзі й дзеля забароны гэтага друку царскім урадам, на землях Беларусі выдаваліся календары чужамоўныя. Некаторыя зь іх зьмяшчалі важныя, датычныя да беларускага народу, яго гісторыі і быту, матэрыялы, а нават і беларускія літаратурныя творы.

Пасьля скасаваньня забароны беларускага друку, ад 1910 году, беларускія календары друкуюцца ўжо

кожны год шпарка ўзрастаючы тыражамі. Выдавала іх – у той самай Вільні дзе выйшаў беларускі календар першы, Скарынаў, — газэта “Наша Ніва” двума паралельнымі выданьнямі, кірыліцай і лацінай. Сваім ідэйным народна-дэмакратычным накіраваньнем, сваім падборам матэрыялаў датараваных да практычных патрэбаў народу, найперш вёскі, ды, асабліва, сваёй беларускай мовай, календараў “Нашай Нівы” хутка здабылі вялікую папулярнасьць у народзе.

І ў гады Першае Сусьветнае вайны, пры нямецкай акупацыі земляў Заходняе Беларусі, у Вільні штогод выдаваліся беларускія календары. Друкавалі іх выдавецтвы “Сваяк”, “Зыніч”, “Гоман”, “Беларуская выдавецкая суполка”. Па колькі беларускіх календароў у год выходзіла – календароў нацстанольных-кніжак, насьценных, адрыўных, — у Вільні й праз увесь час міжваеннага дзесяцігодзьдзя не зважаючы на ўсе прасьледы беларускага друку польскай адміністрацыі ды прычэпкі польскай цэнзуры з чыстымі канфіскатамі. Тыражы найбольш у прадавы хадзілі віленскіх календароў адрыўных даходзілі тады да 50 000.

Іншая доля прыпала беларускім календарам у БССР. Хоць, як паказала практыка “Нашае Нівы”, у народзе было вялікае запатрабаваньне на свае календары, першы беларускі календар у БССР, календар на 1924 год быў выданы толькі на пяты год існаваньня рэспублікі. Ды ўжо ў наступным дзесяцігодзьдзі, у часы разгрому Масквою беларускага культурна-нацыянальнага жыцця ў БССР, выдаваньне беларускіх календароў партыя ізноў спыніла.

Друкаваць беларускія календары кніжкі, або календары адрыўныя, у БССР не дазваляецца й у паваненныя гады. Для беларускага народу календарна-нацыянальна ўлада пакідае толькі адну магчымасьць: карыстаньня календарамі расейскімі. Дык календары, што масавымі тыражамі друкаваліся пры расейскім рэжыме царскім, што выдаваліся ўвесь час у Заходняй Беларусі пры нямецкай акупацыі ды пад панаваньнем “панскае” Польшчы, — у “сваёй сувэрэннай” рэспубліцы, пры ўладзе “савецкай дэмакратычнай”, партыйная цэнзура забараніла.

Вінікам савецкае забароны друку календароў кніжак для народу паўстала вельмі вымоўнае палажэньне: календары на сваёй зямлі беларусы могуць сабе выдаваць сяньня толькі за межамі свае рэспублікі. Беларускія календары шматлікімі тыражамі штогод выдаюцца для колькіх беларускіх паветаў Беларускай, што пад Польшчай. Выдаюць таксама календары – у Эўропе, Амэрыцы, Аўстраліі, — беларусы краёў вольнага сьвету. Ня друкуюцца сяньня календары толькі ў “Беларускай рэспубліцы”. Гэта, пад крык пра разьвіццё, а нават “касаваньне” пры савецкім рэжыме беларускага друку, беларускія календары календарна-нацыянальнае адміністрацыя давала да стану, які існаваў 450 гадоў таму – да стану даскарынавага.

Доля беларускага ка-

лендара ў савецкую пару гісторыі беларускага народу, зразумела, толькі адзін з прыкладаў таго, да якое канчатковае мэты мяркуе партыя давесці з часам увесь беларускі друк БССР. Ведама ўсім вымоўнае статыстыка гэтага друку: у рэспубліцы, 80% жыхароў якое беларусы, 80% кніжак друкуецца не па-беларуску, але па-расейску. Калісьці, у гадох 1930 – 1935, справа выглядала йнакш. Тады ў БССР па-беларуску друкавалася 85% усіх выдаваных у рэспубліцы кніжак.

Каб у ХХ стагодзьдзі народ дзесяці блізу мільёнаў дзяржавы, сябры Задзіночаных Нацыяў, ня меў права на свой, сваёю мовай друкаваны календар – выпадак гэта ў гісторыі цывілізаванага сьвету ўнікальны. Гэнасыдныя пасягненьні падобнага характару народу аднаго на асноўныя нацыянальныя правы народу іншага ўзьнімаюцца звычайна на форум Задзіночаных Нацыяў. Там, аднак-жа Беларусь рэпрэзэнтуюць, як ведама, не пасланцы народу, але слугі тае самае Масквы, якая права на календар беларускаму народу адабрала. Голасу пратэсту ў абароне народу нявольнікі не падыймуць.

Дзеля гэтага пара, каб яскравы прыклад народна-губнага гвалту над нацыянальнымі правамі беларускага народу да ведама Задзіночаных Нацыяў і ўсёй публічнай апініі сьвету давала беларуская эміграцыя.

Найперш на ўсходзе Эўропы распачаты друк, друк беларускі на беларускай зямлі, перажываў пазьней ці раз пору свайго ўздыму і цяжкаго заняпаду. Білі часы й жорсткае перасьледу ды нават татальнае забароны. Здушыць, знішчыць беларускі друк жандарскімі мерапрыемствамі ды “указамі” Масквы ўсё-ж не ўдалося. Каб дайсьці да гэтае самае народнагубнае мэты сьнянны тарнуюцца іншыя спосабы й мэтады – плянавага паступовага абмяжоўваньня ды ліквідацыі беларускага друку на беларускай зямлі, у “сваёй-жа” рэспубліцы, з разьлікам, штопры адначаснай абнагледай русьфікацыі з часам сам беларускі народ свайго роднага друкаванага слова вырацацца.

У гістарычна гэтак цяжкую пару жыцця беларускага народу нам, Скарынавым суродзічам, што цяпер за межамі свае зямлі, сьвятныя ўгодкі друку прыгадваюць нацыянальна вельмі важны абавязак: яшчэ з большай наважнасьцяй руціцца, каб вольнае беларускае слова, каб незалежная беларуская палітычная й навуковая думка разьвівалася далей у сваім вольным беларускім друку. У ўмовах свабодна дэмакратычнага сьвету, дзе няма абмежаваньняў календарнае адміністрацыі ня вяліка-дзяржаўнае партыйнае цэнзуры, гэта залежыць толькі ад нас, нашае актыўнасьці, нашае ахвярнасьці.

Вось гэты нацыянальны абавязак прыгадваюць нам сьвятныя 450-я ўгодкі заснаваньня доктарам Скарынам першае друкарні на беларускай зямлі ды выхаду ў сталічнай Вільні першае друкаванае кнігі – МАЛОЕ ПАДАРОЖНАЕ КНІЖКІ.

Верасень 1972 году.



## “Ты прабач нас, Францішак”

*Як я памру –  
прыбіцце сэрца мне калом,  
Асінавым калом  
прыбіцце яго наскрозь.  
І закапайце  
мой глыбока ў зямлю труп  
Ды камень,  
як гару, узваліце мне на гроб,  
Каб я ўстаць ня мог...*  
**Францішак Аляхновіч.**

Такія радкі напісаў Францішак Аляхновіч у маладосці, як бы прадказаўшы свой лёс – трагічны і цяжкі. Аўтантычны віянец, нарадзіўся 9 сакавіка 1883 года ў сям’і беларускай збяднелай шляхты. У сям’і хацелі даць сыну трывалую прафесію, але яго выбіла сізна, відаць, паўплывала тое, што дзед і бацька былі музыкантамі, працавалі ў тэатрах. Дзякуючы бацьку ён рана пазнаёміўся з тэатральнаю сізнаю. Вучыўся Францішак у гімназіі, потым у хіміка-тэхналагічнай школе, але ні тое, ні другое не закончыў. Адзін прадмет, які яму падабаўся было маляванне, што потым яму дапамагло ў рэжысёрскай дзейнасці, ён сам ствараў і замалёўваў інтэр’еры сваіх спектакляў. У 1903 годзе едзе ў Кракаў, у драматычную школу, але ў тым годзе яна не працавала, паступае на літаратурна-гістарычны факультэт Кракаўскага ўніверсітэта, потым, праз год едзе ў Варшаву, паступае ў Драматычную школу пры Музычным таварыстве, дзе і закончылася ў 1907 г. спасціжэнне таямніцаў актёрскага майстэрства.

У 1908 г. вяртаецца ў Вільню, піша першыя беларускія сцэнічныя творы, арганізуе першы беларускі спектакль. Нейкі час выдаваў гумарыстычны часопіс “Пяркунас”, за які быў прыцягнуты да суда, да 1913 году змушаны жыць на чужбіне. А калі вярнуўся, адбыў турэмную кару (1914-1915), сядзеў на Лукішках. У турме напісаў сваю першую п’есу “На Антопалі”, спачатку па-польску, потым перапісаў па-беларуску.

У чэрвені 1918 г. – сакавіку 1919 г. Аляхновіч перайшоў фронт і апынуўся ў Менску, дзе працаваў актёрам і рэжысёрам Першага беларускага таварыства драмы і камедыі, арганізаваў свой беларускі народны тэатр, у якім ставіў, у асноўным, свае п’есы. У ліпені 1920 г. вярнуўся ў Вільню, да 1926 г. напружана, творча працуе, піша свае лепшыя п’есы (вядома 19 п’есаў Аляхновіча). У 1926 годзе, напрыканцы, ён быў запрошаны на творчую канферэнцыю па правапісу ў Савецкую Беларусь, у Менск, дзе і быў арыштаваны і сасланы на Салаўкі на дзесяць

гадоў. Адпакутаваў там сем гадоў і ў 1933г. быў абмяняны на вязня польскай турмы Браніслава Тарашкевіча, сустрэліся на памежным мастку, прыўзнялі капляюшы і развіталіся назаўсёды, адзін паехаў на ўсход, другі – на захад. Францішак Аляхновіч вярнуўся ў Вільню, напісаў кнігу “У кіпцюрах ГПУ”. (1935-1937г) – гэта была першая кніга пра жахі, перажытыя савецкімі катаржанамі ў сталінскіх кратах. Спачатку яна выйшла на польскай мове, на працягу двух гадоў яна выйшла на сямі мовах у Еўропе і Амерыцы. Вядома, Савецкае НКВД гэтага яму не магло дараваць, таму Францішак Аляхновіч, як і В.Іваноўскі і Ул.Казлоўскі, уваходзілі ў лік асобаў, вызначаных у Маскве на першачарговае знішчэнне. Падчас 2-й Сусветнай вайны драматург напісаў новыя п’есы, працаваў над кнігай успамінаў пра беларускі адраджэнскі рух у Менску і Вільні. У 1943 годзе беларуская грамадскасць шырока адзначыла 60-годдзе “бацькі беларускага



Францішак Аляхновіч

тэатра”. А 3 сакавіка 1944 года, ён быў расстраляны на сваёй кватэры. Апошнія яго словы: “Звані, звані!” Да гэтага часу не вядома, хто зрабіў гэтае злачынства ці савецкія дыверсанта, ці баявікі Арміі Краёвай. Ворагі беларушчыны існавалі і існуюць. Францішак Аляхновіч – вядомы беларускі дзеяч у міжваенны час, ён адзін з жменькі віленскай інтэлігенцыі, якая на пачатку 20 стагоддзя выбрала няпросты шлях – служэнне свайму народу, павярнула ў яго і верыла ў яго будучыню. Яны былі самымі лепшымі. Драматычныя творы Фр. Аляхновіча, друкаваныя пераважна ў Вільні – сёння бібліяграфічная рэдкасць. Яны цікавыя і для сённяшніх віленчукоў, іх персанажы колішнія віленчукі, яны перадаюць тую атмасферу, тое пачуццё, сведкамі якога яны былі. Імя яго было доўга ў забыцці. Пахаваны быў драматург на эвангельскіх могілках.



У 60-я гады могілкі зліквідавалі, там пабудавалі Палац шлюбав, далей Палац праўсаюзаў. І толькі ў 1989 годзе, дзякуючы намаганням Таварыства Беларускай Культуры, менавіта Хведара Якубавіча Нюнькі, здзейснілася ягоная шматгадовая мара. Тады яшчэ жыў Янка Багдановіч, — сведак паховін Фр. Аляхновіча ў 1944 г., ён і паказаў прыблізнае месца захавання і ў 1989 годзе парэшткі перапахавалі на могілках Росы, праз два гады ў 1991 годзе віленскі архітэктар Э.Падбярэскі зрабіў трывалае надмагілле.

3 сакавіка споўнілася 55 гадоў з дня трагічнай смерці драматурга, у ТБК адбыўся вечар памяці, на якім выступіў Хв. Нюнька, Н. Пяткевіч, прысутнічаў Э. Падбярэскі. Быў паказаны фільм “Перазахавіны Францішка Аляхновіча”. Фр. Аляхновіч – чалавек такога трагічнага лёсу, любіў свой народ, верна яму служыў і аддаў самае дарагое – жыццё. У 1937 годзе сваю кніжку “У кіпцюрах ГПУ” ён выдае па-беларуску за свой кошт. Да пачатку 90-х гадоў забаронены, гэтаму ўплывае сталінская ідэалогія і перыяд застою. У 1994 годзе кніга выйшла ў выдавецтве “Мастацкая літаратура”, тыраж 9 тысяч асобнікаў, дзякуй Богу, што хоць у такой колькасці паспела выйсці. Зараз зноў неспрыяльны час для твораў Фр. Аляхновіча, як і для ўсяго беларускага. Добра ведаю становішча тэатра Янкі Купалы, які больш менш трывала існаваў ва ўсе часы, цяпер многія спектаклі забаронены і сам тэатр выжывае. То можна ўявіць у якім становішчы тэатр “Дзе я?”, у рэпертуары якога п’есы Фр.Аляхновіча. Напрыканцы мінулага году дырэктар тэатра “Дзея?” прыязджаў у Вільню, каб наладзіць гастролі ў Вільню, сустракаўся з вучнямі школы, многа гаварыў пра п’есы драматурга, пра асобу Аляхновіча, паказваў урывкі з спектакляў запісаныя на відэа, сустракаўся з некаторымі беларускімі дзеячамі Вільні, наведваў могілкі Росы, паклаў запрашэнне і развітаўся – да хуткай сустрэчы Францішак. А сустрэча, відаць, не адбудзецца. Ад распачы хочацца крычаць: “Дакуль жа мы будзем Іванамі не помнячымі родства!”

*Леакадзія Мілаш,  
г. Вільня*

### Рэдактар Станіслаў Суднік

#### Рэдакцыйная калегія:

Людміла Дзіцэвіч, Леакадзія Мілаш, Язэп Палубятка, Алесь Петрашкевіч, Лілея Сазанавец, Уладзімір Содаль, Станіслаў Суднік, Павел Сцяцко, Алег Трусаў.

## “Вольныя танцы”. Будзем слухаць сваё!

Колькі ж раз за апошнія 10 год у беларускай прэсе ўздымалася пытанне пра неабходнасць вытворчасці айчыннай аўдыёпрадукцыі – грамафонных кружэлак і кампакт-дыскаў! Улады і рэжымы перыядычна змяняюцца, але праблема застаецца невырашанай, бо не цікавая беларускай дзяржаве.

Вось і атрымліваецца, што беларускі эфір, а з ёй і культурны кантэкст, запоўнены імпортнай музычнай прадукцыяй, лепшага ці горшага гатункаў. І гэта становіцца заганавай звычкай. Але не для ўсіх.

Па-першае, у Беларусі апошнім часам з’явілася даволі шмат самабытных выканаўцаў: рок-гуртоў, бардаў, інструменталістаў. Па-другое, беларуская сучасная музыка розных кірункаў (рок, бардаўская песня, фолк і поп) знаходзіць свайго сталага слухача, які гатовы аддаць грошы за кружэлку свайго ўлюбёнага калектыву. Ну і апошняе: ёсць людзі, гатовыя задаволіць гэты попыт, а па вялікаму рахунку, узяць на сябе клопат дзяржаве – выдаваць музычную спадчыну сучаснасці.

Адно з першых спроб ажыццяўлення такога праекту належыць супрацоўнікам БЕЛАРУСКАЙ МУЗЫЧНАЙ АЛЬТЭРНАТЫВЫ (БМА-груп) Сяргею Бялёвчу і Вітаўту Супрановічу. А праект гэты – выданне паўнаватраснага кампакт-дыска з запісамі кампазіцый беларускага рок-н-ролу. Усе пятнаццаць гуртоў, прадстаўленых на CD, удзельнікі іншага праекту БМА – груп – цыклу канцэртаў-акцый “Вольныя танцы”. Таму і назва дыска адпаведная – “Вольныя танцы: слухай сваё!”

Перад намі, слухачамі, панарамная кампіляцыя як добравядомых беларускіх гуртоў (УЛІС, НОВАЕ НЕБА, НРМ, ПАЛАЦ, КРАМА), так і маладых (ЗЫНІЧ, СКЛЕП, EXIST, POSTSCRIPTUM). Адзначэнне “панарамная” адпавядае і стылёвай разнастайнасці сабраных на дыску кампазіцый. Але на тое гэта і кампіляцыя, каб з яе дапамогай спрабавалі працу вядучых радыё-эфіру, ды-дэяў, якім, не ў апошнюю чаргу, адрасуецца дадзены капмакт-дыск.

Для незаангажаванага ж слухача дадзены музычны зборка – гэта магчымасць адкрыць для сябе “тэра інкогніта” – краіну беларускага рок-н-рола, з яе зоркамі і легендамі, “старымі” жыхарамі і маладзейшымі плынямі.

З чым нельга пагадзіцца ў дадзеным выпадку, дык гэта са сцверджаннем

складальнікаў “Вольных танцаў” таго, што “...БМА-груп фіксавала надзвычай нізкую актыўнасць беларускамоўных камандаў на рок-эстразе Менска і рэгіёнаў...”

Нават пятнаццаць калектываў на згаданым кампакте ўяўляюць сабой сапраўдны рок-рух, дывізіён, стварыць які немагчыма з дапамогай адной, нават вельмі



ўдалай, акцыі. Беларускамоўныя гурты з’яўляліся, стваралі сваю класіку, набывалі вядомасць, ладзілі свае выступы як у Беларусі, так і за мяжой, а, бывала, і распадаліся, зніклі. І гэта адбывалася ўвесь час да “Вольных танцаў”. Так што на рэвалюцыйнасць прэтэндаваць арганізатарам акцыі “Вольныя танцы”, відаць, ранавата. Былі ж да іх і “Тры колеры”, і “Басовішча”, і “Рок-караначыя”...А вось адчуць сябе часткай эвалюцыйнага працэсу станаўлення беларускамоўнага рок-н-ролу ніколі не пашкодзіць.

Тым не менш, арганізатарам і выдаўцам кампакт-дыска “Вольныя танцы” удалося ажыццявіць няздзейсненую мару стваральнікаў першага беларускага рок-клуба “Няміга” – аб’яднаць беларускіх рок-выканаўцаў на аснове першакрыніцы самабытнасці нашай рок-музыкі – беларускай мовы. У гэтым даваўся ўпэўніцца трапіўшы на прэзентацыю згаданага кампакт-дыска, зладжаную БМА-груп. Быццам вяртаешся на першыя паседжанні “Нямігі” ў 1989 годзе! Той жа аптымізм, узаемапавага і ўзаема разуменне...

Што ж датычыцца агульнага ўражання праслухоўвання новага CD, то можна канстатаваць яго рэпрэзентатывнасць: беларускамоўны рок-н-ролл паўстае на ім як паўнаватрасная музычная з’ява, з самабытным гучаннем і меладызмам. “Вольнымі танцамі” ўкладальнікі яго сур’ёзна заяўляюць слухачам: “Беларускі рок-н-ролл – плынь рэальная, арыгінальная і самадастатковая!”

*Анатоль Мяслюў,  
Менск.*

#### Заснавальнік:

ТБМ імя Францішка Скарыны.

Пасведчанне аб рэгістрацыі:  
№ 83 ад 28 чэрвеня 1996 г.

Адрас рэдакцыі:  
220005, г. Менск, вул. Румянцава, 13.

Адрас для паштовых адпраўленняў:  
231300, г. Ліда-2, п/с 7.

E-mail: ns@lida1.lingvo.grodno.by

#### Аўтары цалкам адказныя за падбор і дакладнасць прыведзенай інфармацыі

Газета надрукавана ў Лідскай друкарні.  
231300, г. Ліда, вул. Ленінская, 23.

Кошт па дамоў. Газета падпісана да друку 10. 05. 99 г.

Наклад 4500 асобнікаў. Замова № 1252.

Падпісны індэкс: 63865.

Кошт падпіскі: 1 мес. - 20 000 руб., 3 мес. - 60 000 руб.

Кошт у розніцу: 10 000 руб.